

जन आधार 2.0 पोर्टल का जिला स्तरीय प्रशिक्षण आयोजित

बढ़ता राजस्थान

अजमेर (घनश्याम दास)। 31 जुलाई को जन आधार योजना के तहत जन आधार 2.0 पोर्टल के संबंध में एक दिवसीय प्रशिक्षण गुरुवार को आयोजित किया गया। आर्थिक एवं सांख्यिकी विभाग के संयुक्त निदेशक एवं अतिरिक्त जिला जन आधार योजना अधिकारी श्री फूल सिंह की अध्यक्षता में इस प्रशिक्षण का आयोजन किया गया। इसमें जन आधार योजना प्रभारी श्री कृष्ण गोपाल सिंह शेखावत द्वारा जन आधार योजना की सम्पूर्ण जानकारी प्रदान की गई। जन आधार पोर्टल 2.0 में किए गए नवीनतम संशोधनों की प्रेजेंटेशन के माध्यम से जिले के ब्लॉक सांख्यिकी अधिकारी एवं जन आधार योजना से जुड़े कार्मिकों को विस्तृत जानकारी प्रदान की गई। इसमें आमजन स्वयं अपनी एसएसओ आईडी से जन आधार में बैंक डीटेल में अद्यतन कर सकते हैं। जिले के समस्त ब्लॉक सांख्यिकी अधिकारियों एवं कार्मिकों द्वारा इस प्रशिक्षण में भाग लिया गया। प्रशिक्षण के दौरान ब्लॉक सांख्यिकी अधिकारियों के साथ जन आधार में क्षेत्र में आने वाली समस्याओं के सम्बन्ध में चर्चा की गई। डुप्लीकेट नाम, मुखिया परिवर्तन, साथ ही एनपीसीआई के माध्यम से बैंक खातों का सत्यापन करने की सुविधा भी जन आधार पोर्टल पर उपलब्ध कराई गई। प्रशिक्षण में यह भी बताया गया कि ग्रामीण क्षेत्रों में ब्लॉक सांख्यिकी अधिकारियों को द्वितीय सत्यापन करने के लिए नियुक्त किया गया है। साथ ही प्रशिक्षण में उपस्थित समस्त अधिकारीगण एवं कार्मिकों को जन आधार पोर्टल 2.0 की नई व्यवस्थाओं की विस्तृत जानकारी प्रदान की गई।

नगर परिषद की जमीन हड़पने के मामले में सामने आई अवैध गतिविधियाँ

बढ़ता राजस्थान

बूंदी (अनन्त दाधीच)। बूंदी की न्यू कॉलोनी में नगर परिषद की एक बेशकीमती जमीन को अवैध तरीके से हड़पने का एक बड़ा मामला सामने आया है। इस जमीन को, जो कि मूल रूप से 125 गुणा 125 फीट का एक भूखंड था, धोखाधड़ी और अवैध आवंटन के माध्यम से हड़पा गया है। यह खुलासा आरटीआई कार्यकर्ता हनुमान सिंह भाकल द्वारा मांगी गई जानकारी के जवाब में नगर परिषद आयुक्त ने किया है।

कैसे हुआ घोटाला?

पूरा मामला भूखंड संख्या 125 गुणा 125 फीट से जुड़ा है। इस भूखंड को पहले श्यामलाल एंड ब्रदर्स से प्रेम सिंह जी भाकल ने 62.5 गुणा 125 फीट का हिस्सा खरीदा। बाकी बचे 62.5 गुणा 125 फीट के हिस्से में से 62.5 गुणा 77.6 वर्ग फीट भूखंड बृज बल्लभ ने खरीदा।

गलत रजिस्ट्री

बृज बल्लभ ने रजिस्ट्री करवाते समय, अपनी जमीन के साथ लगती सरकारी जमीन को भी शामिल कर लिया। उन्होंने 62.5 गुणा 77.6 फीट के बजाय 88.6 गुणा 77.6 फीट की रजिस्ट्री करवा ली।

अवैध आवंटन - सरकारी जमीन पर किए गए इस अवैध कब्जे को कानूनी रूप देने के लिए, बृज बल्लभ ने इसे %स्ट्रिप ऑफ लैंड% बताकर सरकारानुी तरीके से अपने नाम आवंटित करवा लिया। जबकि %स्ट्रिप ऑफ लैंड% को कानूनी परिभाषा के हिसाब से यह भूखंड काफी बड़ा था।

भू-उपयोग परिवर्तन

इसके बाद, बृज बल्लभ के दो बेटों, अमृतलाल और रविशत नुवाल ने इस भूखंड को बिना किसी वैध दस्तावेज के अपने नाम पर आवंटित करवा लिया। उन्होंने दो अलग-अलग भूखंडों को मिलाकर एक कर दिया और आवासीय भू-उपयोग को व्यावसायिक में बदलवा लिया, जबकि जमीन का आवंटन सिर्फ आवासीय उपयोग के लिए किया गया था।

नगर परिषद ने माना अवैध

आरटीआई के जवाब में, नगर परिषद आयुक्त ने इस पूरे आवंटन को पूरी तरह से गलत और अवैध बताया है। इससे यह साफ हो जाता है कि सरकारी जमीन को हड़पने के लिए कई स्तरों पर नियमों का उल्लंघन किया गया है।

पश्चिम मध्य रेल कोटा वर्कशॉप ने जुलाई माह में सर्वाधिक 700 वैगनों की मरम्मत कर रवा इतिहास

बढ़ता राजस्थान

कोटा,(विनोद गौड़)। पश्चिम मध्य रेल के कोटा स्थित रेल कारखाने में वैगनों का पीरीयोडिक ओवर हालिंग का कार्य किया जाता है।? पश्चिम मध्य रेल महाप्रबंधक श्रीमती शोभना बंदोपाध्याय के मार्गदर्शन एवं प्रमुख मुख्य यांत्रिकी इंजीनियर श्री एम विजय कुमार के निर्देशन और प्रमुख मुख्य सामग्री प्रबंधक श्री मनोज कुमार गुप्ता का विशेष योगदान तथा मुख्य कारखाना इंजीनियर एवं मुख्य कारखाना प्रबंधक की सतत निगरानी में पश्चिम मध्य रेल के माल डिब्बा मरम्मत कारखाना कोटा ने जुलाई 2025 माह में 700 वैगनों की मरम्मत कर अपने इतिहास का सर्वाधिक मासिक आउटपुट प्राप्त किया है, जो कारखाने की स्थापना के बाद से अब तक का सर्वोच्च आंकड़ा है। इससे पूर्व वर्ष 2024 में माल डिब्बा मरम्मत कारखाना कोटा ने 662 वैगनों की मरम्मत कर उस समय का अपना सर्वाधिक आउटपुट प्राप्त किया था।

वर्तमान में कारखाने के लिए मासिक लक्ष्य 600 वैगन निर्धारित है, जिसके मुकाबले इस वर्ष जुलाई में प्राप्त 700 वैगनों का आंकड़ा एक उल्लेखनीय उपलब्धि है। मुख्य कारखाना प्रबंधक ने इस रिकार्ड आउटपुट के लिए कारखाने के समस्त अधिकारियों एवं पर्यवेक्षकों तथा कर्मचारियों को इस विशेष उपलब्धि हासिल करने पर हार्दिक बधाई दी।

पति की हत्या व सबूत मिटाने के मामले में जिला एवं सेशन न्यायाधीश बूंदी द्वारा अपराधी महिला को आजीवन कारावास

बढ़ता राजस्थान



बूंदी (अनन्त दाधीच)। अपने पति की हत्या व सबूत मिटाने के मामले में जिला एवं सेशन न्यायाधीश बूंदी द्वारा आजीवन कारावास की महिला ममता गुजर को सुनाई सजा , लोक अभियोजन भूपेंद्र सहाय सक्सेना ने जानकारी देते हुए बताया कि परिजनों का आरोप था कि प्रेम प्रसंग के चलते दिया घटना को अंजाम ,लोक अभियोजन ने 64 दस्तावेज व पुत्र नाबालिक पर्वती को मुख्य गवाही साब्यक रही जिस पर फैसला दिया , पुत्र ने माता को कुटुम्हारी धोते हुए देखा था साथ ही मृतक राजेंद्र का धड़ से गार्डन लग पड़ी थी मामला 9 जुन 2024 दबलाना थाने के नरसिंह पूरा का मामला हैं जिस में आज न्यायालय ने महिला को आजीवन कारावास की सजा सुनाई व सबूत मिटाने में 3 वर्ष की सजा का आदेश किया।

बढ़ता राजस्थान

कोटा, (दामोदर सिंह)। जिला उद्यानिकी विकास समिति की मासिक बैठक जिला कलक्टर पीयूष समारिया की अध्यक्षता में गुरुवार को आयोजित की गई। बैठक में उपनिदेशक उद्यानिकी एन. बी. मालव ने जिले में चल रहे कार्यों, प्रगति एवं निर्धारित लक्ष्यों की जानकारी दी। बैठक के दौरान कलक्टर ने निर्देश दिए कि जिले में क्लस्टर एवं एफपीओ बेस्ड प्रोसेसिंग यूनिट अधिक से अधिक स्थापित की जाए ताकि कृषकों के सामने विपणन की चुनौती ना आए। उन्होंने पेरिशेबल उत्पाद जैसे टमाटर, मिर्च, गुलाब आदि के लिए सोलर ड्रायर प्रोसेसिंग यूनिट की स्थापना को बढ़ावा देने पर बल देते हुए संबंधित विभाग को आमजन को इसके लिए प्रेरित करने के निर्देश दिए ताकि किसान अपनी उपज को सुरक्षित कर अधिक लाभ प्राप्त कर सकें।

प्रसंस्करण इकाइयों की स्थापना को मिले बढ़ावा

कलक्टर ने प्रसंस्करण क्षेत्र में आने वाले आवेदनों की विभागीय स्तर पर समीक्षा कर, उन्हें कोऑपरेटिव संस्थाओं से समन्वय कर बैंकिंग सहायता उपलब्ध कराने की बात कही ताकि किसान बिना किसी अड़चन के प्रसंस्करण यूनिट स्थापित कर सकें। उन्होंने नाबाई से बेहतर समन्वय कर अधिकाधिक किसानों को योजना लाभ दिलाने के निर्देश दिए। साथ ही उन्होंने कहा कि कोटा जिले में अधिक से अधिक कोल्ड स्टोरेज एवं प्रोसेसिंग यूनिट स्थापित की जानी चाहिए ताकि किसानों को उपज को संरक्षित करने एवं प्रसंस्करण के अधिक अवसर प्राप्त हो सकें।



स्थानीय उत्पादों को बाजार से जोड़ने के प्रयास तेज हैं

बैठक में मधुमक्खी पालन से संबंधित चर्चा के दौरान एक कृषक द्वारा शहद उत्पादन की जानकारी दी गई, जिस पर कलक्टर ने सुझाव दिया कि कृषक के पास उपलब्ध शहद की मात्रा का लैब टेस्ट कर उसकी गुणवत्ता का प्रमाणपत्र प्राप्त किया जाए और संबंधित दस्तावेज संलग्न कर मिड डे मील योजना में शहद को शामिल करने हेतु प्रस्ताव तैयार किया जाए। उन्होंने कहा कि लैब

टेस्ट सर्टिफिकेट से शहद की बिक्री स्थानीय एवं अन्य बाजारों में भी अधिक सुगम होगी। इस अवसर पर उन्होंने उद्यमी कृषक कपिल जैन से संवाद किया, जिन्होंने गुलाब की खेती, सोलर ड्रायर/ डिहाइड्रेशन यूनिट एवं गुलाब जल जैसे उत्पादों से प्राप्त लाभ साझा किए। कलक्टर ने उनके नवाचारों की सराहना करते हुए अन्य कृषकों को भी इससे प्रेरित करने की बात कही।

‘एक पेड़ मां के नाम’ अभियान के तहत भाजपा पदाधिकारियों एवं कार्यकर्ताओं ने किया पौधारोपण

बढ़ता राजस्थान

रावतभाटा (नि.स.)। दिनांक 31 जुलाई 2025 को एक पेड़ मां के नाम अभियान के अंतर्गत कोटा बैरियल स्थित सार्वजनिक गणेश मंदिर परिसर में भारतीय जनता पार्टी के पदाधिकारियों एवं कार्यकर्ताओं द्वारा पौधारोपण कार्यक्रम आयोजित किया गया।

कार्यक्रम के मुख्य अतिथि एक पेड़ मां के नाम के जिला संयोजक कर्नल सिंह काकरवा एवं विधानसभा संयोजक राकेश पिपलिया उपस्थित रहे। जिला संयोजक कर्नल सिंह काकरवा ने कहा कि एक पेड़ मां के नाम अभियान का मुख्य उद्देश्य पर्यावरण को संरक्षित करते हुए धरती को हरा-भरा बनाना है। उन्होंने सभी से अधिकाधिक वृक्षारोपण करने का



आह्वान किया। वहीं, विधानसभा संयोजक राकेश पिपलिया ने कहा कि प्रकृति ने हमें जो अमूल्य उपहार दिए हैं, उन्हें संरक्षित रखना हमारा नैतिक कर्तव्य है। स्वच्छ एवं हरित वातावरण के लिए प्रत्येक नागरिक को पौधारोपण में भागीदारी करनी चाहिए। कार्यक्रम के अंत में सभी कार्यकर्ताओं ने

संगठन नेतृत्व के प्रति आभार जताते हुए भारतीय जनता पार्टी जिंदाबाद के नारों के साथ अभियान को सफल बनाने का संकल्प लिया। विधानसभा के सह-संयोजक लाला देराश्री ने कार्यक्रम में पधारे सभी अतिथियों, पदाधिकारियों एवं कार्यकर्ताओं का हृदय से धन्यवाद ज्ञापित किया।

रोटरी क्लब कोटा लहरिया महोत्सव संपन्न मे 150 सदस्याओं ने लिया भाग



बढ़ता राजस्थान

कोटा,(विनोद गौड़)। रोटरी क्लब कोटा द्वारा हरियाली तीज के उपलक्ष्य में गुरुवार को लहरिया महोत्सव का आयोजन किया गया। जिसमे क्लब की 150 से अधिक महिलाओं ने भाग लिया। प्रोजेक्ट चेयरमैन पूजा मिलल ने बताया कि इस विशेष आयोजन में लगभग 60 महिलाओं ने रैंपवॉक किया। जिसमें तीज क्रीन कंटेस्ट का टाइटल संदली बंसल ने जीता। नूपुर शर्मा रनर अप रही। अध्यक्ष महिला शाखा अनिता सोनी ने बताया कि कार्यक्रम में तीज थाली सजाओ प्रतिस्तिगिता, मनोरंजक ग्रुप गेम्स, स्पेशल तीज हाऊसी का भी आयोजन किया गया। विशेष फोटो बूथ और सावन झुले आकर्षण का केंद्र रही। महिलाओं द्वारा अलग अलग फिल्मी गीतों पर तीज नृत्य की प्रस्तुतियां दी गईं। सभी महिलाओं के लिए तीज के अवसर पर घेवर

भेंट किया गया। सभी ने एक दूसरे को तीज की बधाई दी। सचिव महिला शाखा नमता अग्रवाल ने बताया कि सभी महिलाओं ने उत्सुकता के साथ हाथों को सुन्दर मेहंदी से सजाया। श्वेता गोयल, कोषाध्यक्ष महिला शाखा सहित कई वरिष्ठ महिला सदस्यों ने परम्परागत लहरिया, पोशाकें पहनकर और सजधज कर महोत्सव का आनंद उठाया। महिलाओं की 4 टीम बनाकर सावन की थोम आधारित फिल्मी गीतों की अंताक्षरी खिलाई गई। जज रश्मि परमार ने विजेताओं को पुरस्कार प्रदान किए। लहरिया महोत्सव की प्रोजेक्ट मेंटर पूर्व अध्यक्ष चंद्रकांता अशोक मेहता, प्रोजेक्ट टीम समिती गोयल, सुनीता जौली गोयल, सुनीता गोयल, रचना ग्वालानी, निक्की अग्रवाल, संगीता झंवर, लतिका गर्ग, स्वाति मंगल, नीति जैन, नूपुर अग्रवाल ने कार्यक्रम के आयोजन में महत्वपूर्ण भूमिका निभाई।

नहीं होने देंगे बच्चों की पढ़ाई खराब

बढ़ता राजस्थान

कोटा,(विनोद गौड़)। नाना गढ़ महल स्थित राजकीय उच्च माध्यमिक विद्यालय को शनिवार को पीडब्ल्यूडी के एक्सईएन लखन मोणा द्वारा विजिट करके पूरे परिसर को असुरक्षित होने की अनुशंषा करने के बाद से ही, क्षेत्र के लोगों में यह आशंका घर करने लगी थी कि, क्षेत्र से एकमात्र ऐतिहासिक स्कूल भी शिफ्ट होने वाला है। यहाँ पढ़ रहे 600 बच्चों के परिजनों व अभिभावकों को अपने बच्चों के भविष्य का खतरा मंडराने लगा। हाल ही में पिछले सत्र,माह पूर्व बालिका विद्यालय को भी इसमें मर्ज कर दिया गया था जिसे स्थानीय लोगों ने स्वीकार करते हुए मान लिया था कि एक ही पुर्न भक्त संजय रितु विद्यालय होने से स्टाफ व अन्य समस्याओं को दूर करने में प्रशासन और विभाग को मदद



मिलेगी। लेकिन भवन के जर्जर रिपोर्ट की बात से जनता में आक्रोश है। वहीं विभाग भी अब अपनी परिसंपत्तियों की पुनरावलोकन एवं फिजिकल वेरिफिकेशन करने में जुटा हुआ है। शनिवार को डीईओ के के शर्मा द्वारा भी फिर से निरीक्षण किया गया था जिसमें भी स्थानीय निवासियों ने मांग को दोहराते हुए विद्यालय को यही संचालित रखने की माँग दोहराई थी।

ऐसे में स्थानीय लोगों में पार्श्वनाथ अपार्टमेंट सोसायटी के अध्यक्ष राजू सोनी पूर्व अध्यक्ष हरिसिंह हाडा, ट्रेंचिंग ग्राउंड समिति के अध्यक्ष नितिन गोचर,कांग्रेस कार्यकर्ता, लट्ठर

सैनी,अभिषेक सैनी, सामाजिक कार्यकर्ता प्रह्लाद सुमन, हर्षवर्धन गौतम, सुदर्शन वशिष्ठ सहित क्षेत्र के सभी अभिभावक वर्ग के लोगों द्वारा लगातार छात्रों के अध्ययन में परेशानी व रुकावट पैदा ना हो इसलिए प्रशासनिक एवम राजनीतिक स्तर पर हस्तक्षेप करने की माँग तेज हो रही है।

ऐसे में शहर भाजपा जिला अध्यक्ष राकेश जैन ने क्षेत्र के लोगों के बीच पहुंचकर पूरे परिसर का गहनता से अवलोकन किया। करीब 2 घंटे तक परिसर का भली भौति अवलोकन करने के बाद राकेश जैन ने बताया कि ग्रामीणों की बात में सच्चाई नजर आती है परिसर का बाहर वाला

हिस्सा सुरक्षित नजर आ रहा है। ऐसे में प्रशासन से यहां पर दोबारा फिजिकल वेरिफिकेशन करवा कर परिसर को आवश्यक रिपेयर मरम्मत करवाने के लिए कहा जाएगा,इस संदर्भ में माननीय लोकसभा अध्यक्ष को भी अवगत करावाएंगे।

जैन ने बताया कि यहां पर 10 से 12 कम्प्रे ऐसे हैं जो की पूरी तरह से सुरक्षित है ऐसे में पूरे परिसर को कंडम घोषित किया जाना सही नहीं है हम प्रयास करेंगे की दोबारा से परिसर का सर्वे करवाकर, तकनीकी रूप से थोड़ी बहुत मरम्मत करवा कर विद्यालय को यहां पर सुरक्षित रूप से संचालित किया जा सकता है।

अजमेर के गेगल थाना व जिला स्पेशल टीम को मिली बड़ी सफलता विगत दिनों जाटली गांव मे 85 वर्षीय वृद्धा से नथ लूट की वारदात का किया पर्दाफाश

बढ़ता राजस्थान



अजमेर (घनश्याम दास)। अजमेर जिले के गेगल थाना पुलिस को बड़ी कार्यवाही करते हुए दो शातिर आरोपी मोटरसाइकिल सहित गिरफ्तार कर लिया है। गिरफ्तार युवक बोराडा निवासी दिनेश नाथ, देवडुंगरी निवासी होरालाल रेदास बताई जा रहे हैं। जिले के गेगल थाना पुलिस ने आरोपियों के निशानदेही पर सोने की नथ बरामद कर ली है। यह मामला जाटली गांव मे 25 जुलाई की सुबह घर के बाहर बैठी 85 वर्षीय बुजुर्ग महिला के नाक से नथ तोड़ कर आरोपी फरार हो गए थे। तत्पश्चात अतिरिक्त पुलिस अधीक्षक दीपक कुमार के

सुपरविजन में थाना प्रभारी सुमन चौधरी के नेतृत्व में कार्रवाई की गई हैं। इनका रहा विशेष योगदान, आरोपियों को पकड़ने में कांस्टेबल रिश्देर सिंह,जीवन राम, धरमवीर, रामपाल का रहा विशेष योगदान रहा है। और पकड़े गए आरोपियों से पुलिस कड़ी पुछताछ कर रही हैं। पुलिस फिलहाल मामले की जाँच मे जुटी हुई हैं।

भविष्य की चिंता :नांता महल विद्यालय, को फिर से सुचारू करने की माँग से प्रशासन मे हलचल सभी तकनीकी पहलुओं पर फिर से होगी समीक्षा -राकेश जैन



मिलेगी। लेकिन भवन के जर्जर रिपोर्ट की बात से जनता में आक्रोश है। वहीं विभाग भी अब अपनी परिसंपत्तियों की पुनरावलोकन एवं फिजिकल वेरिफिकेशन करने में जुटा हुआ है। शनिवार को डीईओ के के शर्मा द्वारा भी फिर से निरीक्षण किया गया था जिसमें भी स्थानीय निवासियों ने मांग को दोहराते हुए विद्यालय को यही संचालित रखने की माँग दोहराई थी।

ऐसे में स्थानीय लोगों में पार्श्वनाथ अपार्टमेंट सोसायटी के अध्यक्ष राजू सोनी पूर्व अध्यक्ष हरिसिंह हाडा, ट्रेंचिंग ग्राउंड समिति के अध्यक्ष नितिन गोचर,कांग्रेस कार्यकर्ता, लट्ठर

सैनी,अभिषेक सैनी, सामाजिक कार्यकर्ता प्रह्लाद सुमन, हर्षवर्धन गौतम, सुदर्शन वशिष्ठ सहित क्षेत्र के सभी अभिभावक वर्ग के लोगों द्वारा लगातार छात्रों के अध्ययन में परेशानी व रुकावट पैदा ना हो इसलिए प्रशासनिक एवम राजनीतिक स्तर पर हस्तक्षेप करने की माँग तेज हो रही है।

ऐसे में शहर भाजपा जिला अध्यक्ष राकेश जैन ने क्षेत्र के लोगों के बीच पहुंचकर पूरे परिसर का गहनता से अवलोकन किया। करीब 2 घंटे तक परिसर का भली भौति अवलोकन करने के बाद राकेश जैन ने बताया कि ग्रामीणों की बात में सच्चाई नजर आती है परिसर का बाहर वाला

हिस्सा सुरक्षित नजर आ रहा है। ऐसे में प्रशासन से यहां पर दोबारा फिजिकल वेरिफिकेशन करवा कर परिसर को आवश्यक रिपेयर मरम्मत करवाने के लिए कहा जाएगा,इस संदर्भ में माननीय लोकसभा अध्यक्ष को भी अवगत करावाएंगे।

जैन ने बताया कि यहां पर 10 से 12 कम्प्रे ऐसे हैं जो की पूरी तरह से सुरक्षित है ऐसे में पूरे परिसर को कंडम घोषित किया जाना सही नहीं है हम प्रयास करेंगे की दोबारा से परिसर का सर्वे करवाकर, तकनीकी रूप से थोड़ी बहुत मरम्मत करवा कर विद्यालय को यहां पर सुरक्षित रूप से संचालित किया जा सकता है।

शोभायात्रा, निर्वाण लाडू समर्पण और कृत्रिम सम्मेद शिखर पर्वत बना श्रद्धा का केंद्र आचार्य प्रज्ञासागर मुनिराज के सांनिध्य में हुआ मोक्ष सप्तमी पर्व का आध्यात्मिक आयोजन

बढ़ता राजस्थान

कोटा,(विनोद गौड़)। तपोभूमि प्रणेता, पर्यावरण संरक्षक एवं सुविख्यात जैनाचार्य आचार्य श्री 108 प्रज्ञासागर जी मुनिराज के पावन सान्निध्य में मोक्ष सप्तमी- निर्वाण महोत्सव का दिव्य और ऐतिहासिक आयोजन गुरुवार को प्रज्ञालोक (महावीर नगर प्रथम, कोटा) में भव्यता और भक्तिभाव से सम्पन्न हुआ। अध्यक्ष लोकेश जैन सीसवाली ने बताया कि कार्यक्रम के मुख्य आकर्षण में 2

किलो 23 ग्राम के 24 निर्वाण लाडू एवं 23 किलो 23 ग्राम का मुख्य लाडू विशेष विधि-विधान से समर्पित किया गया। महामंत्री नवीन दौराया ने बताया कि प्रज्ञालोक में कृत्रिम सम्मेद शिखर पर्वत का निर्माण किया गया, जिसमें 20 तीर्थंकरों की टोंक बनाई गई और सबसे ऊपर भगवान पार्श्वनाथ के चरण विराजित किए गए। पर्वत की स्वर्ण भद्रकूट पर मुख्य निर्वाण लाडू अर्पित किया गया। पर्वत के निकट कृत्रिम गंधर्व नाला

श्रद्धालुओं के लिए विशेष आकर्षण रहा। 24 इंद्र-इंद्राणी परिवारों ने 24 पांडू शिलाओं पर विधिपूर्वक अभिषेक, शांतिधारा एवं पूजन किया। पादप्रक्षालन का सौभाग्य निहाल जैन ठोला परिवार (गणेश नगर) को प्राप्त हुआ। सोधर्म बने महेंद्र —अंजना जैन ,सारथी बने गुरु भक्त संजय रितु निर्माण परिवार,जिनवाणी को रथ में विराजमान करने का सौभाग्य राहुल, रितेश समस्त कासलीवाल परिवार को प्राप्त हुआ।

प्रातः 7:00 बजे प्रज्ञालोक से



आरंभ हुई शोभायात्रा में 24 तीर्थंकरों की पालकियाँ, 24 इंद्र-इंद्राणी परिवार, 24 ध्वजा लिए युवा, 24 दीपक लिए सौधर्मा

बालक, तथा 24 मंगल कलश लिए सौभाग्यवती महिलाएं शामिल हुईं। शोभायात्रा में सौधर्म इंद्र-इंद्राणी परिवार (महेन्द्र —

अंजना जैन, टोंक वाले सुभाष नगर) रथ पर विराजमान भगवान पार्श्वनाथ की अगवानी करते हुए सम्मिलित हुए।

ब्यावर जिले के समीप देवनगर चाँग में प्रशासन की अनदेखी से बाबा रामदेव मंदिर की भूमि पर अतिक्रमण, श्रद्धालु परेशान

बढ़ता राजस्थान

ब्यावर, (विष्णु दत्त धीमान)। राजस्व ग्राम देवनगर चाँग, तहसील रायपुर, जिला ब्यावर स्थित प्राचीन बाबा रामदेव मंदिर की भूमि पर अतिक्रमणकारियों के होसले बुलंद होते जा रहे हैं। प्रशासनिक लापरवाही और निष्क्रियता के चलते स्थिति दिन-ब-दिन गंभीर होती जा रही है। मंदिर की भूमि, जो खसरा संख्या 4149 (क़िस्म गैर मुमकिन मगरी – चारागाह हेतु) पर स्थित है, पर लगातार अवैध कब्जे की कोशिशें जारी हैं, लेकिन प्रशासन मुक दर्शक बना हुआ है।

मामले में उपतहसीलदार सेन्ट्रड़ा कार्यालय ने मुकदमा संख्या 97/2025 के तहत 23 मई 2025 को बेदखली के आदेश जारी किए थे, जिस पर सिविल न्यायाधीश ने यथास्थिति बनाए रखने का निर्देश दिया। इसके बावजूद, आदतन अतिक्रमी बार-बार नाम बदलकर भूमि पर दोबारा

कब्जा करने की कोशिश कर रहे हैं। शिकायतों और दस्तावेजी आदेशों के बावजूद आज तक मौके पर कोई ठोस कार्यवाही नहीं की गई है। पूर्व में भी कार्यालय उपखंड अधिकारी रायपुर ने पत्र क्रमांक राजस्व 2020/1450 दिनांक 3 सितम्बर 2020 को अतिक्रमण हटाने के निर्देश दिए थे। इसके पश्चात, 20 मार्च 2023 को पत्र क्रमांक 2023/886-89 के तहत राजस्व धारा 91 एल.आर. एक्ट में बेदखली के आदेश हुए और पुलिस सहायता मांगी गई। पुनः 2023 में पत्र क्रमांक 2023/220-222 के माध्यम से पुलिस सहायता के लिए निवेदन किया गया, लेकिन प्रशासन ने सिर्फ औपचारिक आदेश निकालकर खानापूर्ति की और जमीन से कब्जा नहीं हटवाया। स्थानीय लोगों का आरोप है कि अतिक्रमणकारी बार-बार न्यायालय से स्टे ले आते हैं और प्रशासन उन्हें बार-बार मौके देकर लाभ पहुंचाने की कोशिश कर रहा है। खसरा संख्या 4149 पर पूर्व में मोहम्मद अली

ऊर्फ देवी पुत्र किशना एवं उनकी धर्मपत्नी जनता के विरुद्ध बेदखली की कार्यवाही की गई थी, लेकिन अब उनके परिवार के अन्य सदस्य रेशमा काटत आदि द्वारा फिर से मंदिर की भूमि पर अवैध कब्जा किया जा रहा है। ग्रामवासियों ने बताया कि प्राचीन बाबा रामदेव मंदिर, जो हिंदू समाज की आस्था का केंद्र है, वहां अतिक्रमणकारियों द्वारा पूजा करने से रोका जा रहा है। इतना ही नहीं, मंदिर आने पर जान से मारने की खुलेआम धमकियां भी दी जा रही हैं, जिससे श्रद्धालुओं में भय का माहौल बना हुआ है।

ग्रामवासियों की मांग

ग्रामीणों ने प्रशासन से मांग की है कि वे तत्काल प्रभाव से अतिक्रमण हटाकर मंदिर की भूमि को मुक्त कराएं, दोषियों के विरुद्ध सख्त कानूनी कार्यवाही करें और श्रद्धालुओं की सुरक्षा सुनिश्चित करें।



डीपीएस, उदयपुर की टीम ने शतरंज में जीता स्वर्ण पदक



बढ़ता राजस्थान

उदयपुर (नि.स.)। दिल्ली पब्लिक स्कूल, उदयपुर की शतरंज के खिलाड़ियों की टीम ने केंद्रीय माध्यमिक शिक्षा बोर्ड द्वारा मुरैना, मध्य प्रदेश में 26 से 30 जुलाई तक आयोजित वेस्ट जोन चैस चैंपियनशिप में में भाग लिया। डीपीएस की अंडर 14 (बालक वर्ग) टीम ने प्रथम स्थान पर अपनी बुद्धिमत्ता, एकाग्रचित्ता व कुशलता से यह जीत हासिल की है। प्राचार्य संजय नरवरिया तथा उपप्राचार्य राजेश धाभाई ने विजेता खिलाड़ियों व उनके अभिभावकों को बधाई दी है।

काबरा एवं कोटड़ी पंचायतों में जल आपूर्ति सुविधा हेतु 4.67 करोड़ रुपये की वित्तीय सहायता को लेकर एमओयू आज

बढ़ता राजस्थान

राजसमंद,(सुरेश बागोरा)। जनहित और जनकल्याण के उद्देश्य से जिले की काबरा और कोटड़ी पंचायतों में जल आपूर्ति सुविधा को सुदृढ़ बनाने के लिए एक महत्वपूर्ण पहल की जा रही है। इस क्रम में हिंदुस्तान जिक लिमिटेड (एचजेडएल) तथा राजस्थान सरकार के सार्वजनिक स्वास्थ्य अभियांत्रिकी विभाग (पीएचईडी) के बीच एक समझौता ज्ञापन (एमओयू) पर हस्ताक्षर किए जाएंगे। यह कार्यक्रम बुधवार, 1 अगस्त 2025 को प्रातः 10.00 बजे, जिला कलेक्टर एवं जिला मजिस्ट्रेट, राजसमंद के कार्यालय में आयोजित होगा। अधिशाषी अभियंता लोकेश सैनी ने बताया कि समझौता ज्ञापन के तहत हिंदुस्तान जिक लिमिटेड की ओर से सीईओ एवं पूर्णकालिक निदेशक (प्रथम पक्ष) और राजस्थान सरकार के पीएचईडी विभाग की ओर से अतिरिक्त मुख्य अभियंता, क्षेत्र-उदयपुर (द्वितीय पक्ष) हस्ताक्षर करेंगे। यह समझौता दोनों पंचायत क्षेत्रों में जलापूर्ति व्यवस्था को सुदृढ़ करने हेतु 24.67 करोड़ की वित्तीय सहायता प्रदान करने से संबंधित है। यह आयोजन एक महत्वपूर्ण कदम है जो स्थानीय स्तर पर जल संकट को दूर करने और स्वच्छ पेयजल उपलब्धता सुनिश्चित करने में सहायक सिद्ध होगा।

सम्पूर्णता अभियान: आकांक्षा हाट का शुभारंभ आज, सम्मान समारोह भी होगा आयोजित

बढ़ता राजस्थान

राजसमंद,(सुरेश बागोरा)। जिला कलक्टर अरुण कुमार हसीजा के निर्देशन में शुक्रवार, 1 अगस्त को 'सम्पूर्णता अभियान' के तहत एक भव्य जिला स्तरीय सम्मान समारोह एवं आकांक्षा हाट का शुभारंभ किया जाएगा। सीपीओ संजय शर्मा ने बताया कि इस आयोजन का उद्देश्य शासन की योजनाओं के सफल क्रियान्वयन में उत्कृष्ट कार्य करने वाले प्रतिभागियों को सम्मानित करना एवं स्थानीय उत्पादों को प्रोत्साहन प्रदान करना है। यह कार्यक्रम प्रातः 11 बजे जिला परिषद राजसमन्द के महाराणा प्रताप सभागार में आयोजित किया जाएगा। इस अवसर पर नीति आयोग द्वारा चयनित आशान्वित ब्लॉक भीम के अंतर्गत विभिन्न विभागों द्वारा उल्लेखनीय कार्य करने वाले अधिकारियों, कर्मचारियों, स्वयंसेवी संस्थाओं एवं फंटलाइन वर्कर्स को सम्मानित किया जाएगा। इसके साथ ही आकांक्षा हाट का भी उद्घाटन किया जाएगा, जिसका उद्देश्य स्थानीय उत्पादों के विपणन को बढ़ावा देना, स्वरोजगार को प्रोत्साहन देना तथा ग्रामीण महिलाओं, स्वयं सहायता समूहों और हस्तशिल्पियों को एक सशक्त आर्थिक मंच प्रदान करना है। यह हाट स्थानीय स्तर पर निर्मित वस्तुओं को बाजार से जोड़ने का माध्यम बनेगा और ग्रामीण अर्थव्यवस्था को नई ऊर्जा प्रदान करेगा।

सदर थाना पुलिस ने खेड़ा तिराहे पर लगाई बेरीकेड साधनों को महावीर जी की और किया डाइवड हिंडौन सिटी (अंशु गुप्ता)

पांचना बांध से गंभीर नदी में पानी छोड़े जाने के कारण कटकड़ स्थित पुलिया पर तेज बहाव चल रहा है। इस कारण थाना सदर हिंडौन की ओर से गंगापुर जाने वाले वाहनों का आवागमन रोक दिया गया है।पिता-पुत्र की बहने से हो गई थी मौतपुलिस ने पुलिया के दोनों ओर बेरिकेड्स लगाकर वाहन चालकों को हटियात दी है। इसके बावजूद जबरन पुलिया पार करने की कोशिश करने वाले 7 लोगों को पुलिस ने डिटेल किया है और उनके खिलाफ कार्रवाई की गई है। पिछले दिनों इसी पुलिया पर पानी के तेज बहाव में बाइक पर पार करते समय पिता-पुत्र नदी में बह गए थे, जिससे दोनों की मौत हो गई थी।पुलिस टीम मौके पर तैनातसदर थाना प्रभारी देवेन्द्र शर्मा के नेतृत्व में पुलिस टीम मौके पर तैनात है। सुरक्षा के लिए सड़क को दोनों ओर से जेसीबी से खोदकर मिट्टी की दीवार भी बनाई गई है। साथ ही एडवाइजरी जारी करते हुए पोस्टर, होर्डिंग्स और बेरिकेड्स भी लगाए गए हैं। ग्रामीणों को भी नदी क्षेत्र से दूर रहने के लिए सावधान किया गया है। पुलिस प्रशासन लगातार निगरानी कर रहा है ताकि कोई अरहानी न हो।

बढ़ता राजस्थान

पावटा (सुशील कुमार बंसल)। क्षेत्र में मानसून की अब तक की सबसे अधिक वर्षा दर्ज की गई, जिससे कस्बे और आसपास के क्षेत्रों में जनजीवन बुरी तरह प्रभावित हो गया। वर्षा मापी केंद्र प्रभारी सुनील कुमार ने बताया कि बुधवार को कुल 115 मिमी बारिश दर्ज की गई। अत्यधिक बारिश के कारण कई इलाकों में जलभराव की स्थिति उत्पन्न हो गई, जिनमें पावटा हाइवे की सर्विस लाइन, सुभाष चौक, अम्बेडकर कॉलोनी, चांदोली-दुदावास, रामपुरा और जयसिंहपुरा शामिल हैं। मुख्य मार्गों पर पानी भरने से वाहन चालकों और राहगीरों को भारी परेशानियों का सामना करना पड़ा। स्थिति की गंभीरता को देखते हुए जिला कलेक्टर ने पहले ही स्कूलों में

अवकाश घोषित कर दिया था, जिससे विद्यार्थियों को राहत मिली। नगरपालिका पावटा-प्रागपुरा प्रशासन ने त्वरित कार्रवाई करते हुए जेसीबी मशीन की सहायता से नाले की सफाई करवाई, जिससे पानी की निकासी शुरू हो सकी और बस्तियों को राहत मिली। कस्बे से होकर बहने वाली खार नली नदी में भी तेज जलप्रवाह देखा गया। नर्सिंह मंदिर के पास स्थित पुलिया पर कचरा जमा होने के कारण पानी का निकास अवरुद्ध हो गया, जिससे आसपास की बस्तियों में पानी भर गया और जनजीवन अस्त-व्यस्त हो गया। स्थानीय प्रशासन ने आमजन से अपील की है कि वे वर्षा के दौरान सतर्क रहें, अनावश्यक रूप से जलमग्न रास्तों पर न जाएं और किसी भी आपात स्थिति में तुरंत सहायता केंद्रों से संपर्क करें।



चेतना की मौत के बाद भी नहीं लिया सबक, खुले बोरवेल दे रहे हैं हादसों को न्योता

बढ़ता राजस्थान

पावटा (सुशील कुमार बंसल)। कोटपूतली क्षेत्र में तीन साल की चेतना की बोरवेल में गिरने से मौत के बाद भी प्रशासन ने कोई सबक नहीं लिया है। पावटा उपखंड क्षेत्र में खुले बोरवेल आज भी हादसों को न्योता दे रहे हैं। प्रशासन के दावों के बावजूद क्षेत्र में अब भी खुले बोरवेल हैं, जो जानघोरी और मानव जीवन दोनों के लिए खतरा बने हुए हैं। स्थानीय लोगों ने बताया कि पावटा के किला ऊपर वार्ड नंबर 12 में नवनिर्मित कॉलेज के पास एक बोरवेल खोदा गया था, जो विभागीय लापरवाही से खुला पड़ा है। लोगों ने प्रशासनिक अधिकारियों से इस कच्चे और खुले बोरवेल को अखिलंब बंद करने की मांग की है। उपखंड अधिकारी



कपिल कुमार उपाध्याय को दूरभाष पर दी सूचना पर उन्होंने आशस्त किया कि वे

कर्मचारियों को मौके भेज दिये हैं और मामले की जांच करवाकर सुरक्षा उपायों को प्राथमिकता से करेंगे। गौरतलब है कि कोटपूतली में किरतपुरा की ढाणी बड़ियाली में 3 वर्षीय मासूम चेतना 170 फीट गहरे बोरवेल में गिर गई थी, जिसे निकालने के लिए बड़े स्तर पर कई दिनों तक रेस्क्यू ऑपरेशन चलाया गया था, लेकिन उसे बचाया नहीं जा सका। प्रशासन की जिम्मेदारी है कि वह खुले बोरवेलों को ढंकवाने और सुरक्षा उपायों को सुनिश्चित करने के शानदार प्रदर्शन करते हुए सिंगल्स एवं डबल्स में ऐसी घटनाएं न हों। स्थानीय निवासियों का मानना है कि यदि समय रहते इस समस्या का समाधान नहीं किया गया, तो यह न केवल जानवरों के लिए, बल्कि मानव जीवन के लिए भी खतरा बन सकता है।

मारू सैन समाज मगरा क्षेत्र विकास समिति के चुनाव सम्पन्न, श्रवण सैन बने अध्यक्ष

भंतरलाल सैन शेखावास ग्रामीण एसोसिएशन के अध्यक्ष निर्वाचित



बढ़ता राजस्थान

ब्यावर, (विष्णु दत्त धीमान)। मारू सैन समाज मगरा क्षेत्र विकास समिति के चुनाव शांतिपूर्वक सम्पन्न हुए। इस अवसर पर नाईयों की फुलिया, उदयपुर रोड स्थित सैन भवन में समाज बंधुओं की आम बैठक आयोजित की गई। बैठक की शुरुआत समिति के संरक्षक रविशंकर मकाणा, मदन लाल जालिया, सचिव पारस सैन एवं कोषाध्यक्ष सुरेश सैन की उपस्थिति में समिति के अध्यक्ष श्रवण सैन द्वारा दीप प्रज्वलन कर की गई।

समाज बंधुओं की सर्वसम्मति से श्रवण सैन (गोहाना) को लगातार दूसरी बार अध्यक्ष पद पर निर्विरोध चुना गया। वहीं, ग्रामीण एसोसिएशन के लिए तीन उम्मीदवारों ने अध्यक्ष पद हेतु नामांकन किया, जिनमें भंवरलाल सैन (शेखावास) को सर्वाधिक मतां के आधार पर विजयी घोषित किया गया। चुनाव उपरांत दोनों नव-निर्वाचित अध्यक्षों का साफा व माला पहनाकर भव्य स्वागत किया गया। कार्यक्रम में समाजजनों ने उन्हें शुभकामनाएं देते हुए उनके कार्यकाल की सफलता की कामना की। इस अवसर पर बड़ी संख्या में समाज बंधु उपस्थित रहे, जिनमें प्रमुख रूप से भागचन्द सैन, रविशंकर मकाणा (बदनौर), श्रवण सैन (गोहाना), पारस सैन, सुरेश सैन, नैराम सैन, हमीरलाल सैन, पुखराज सैन, दिनेश सैन, अमरचंद, फूलचंद, गोपाल सैन, रमेश सैन, कैलाश सैन, यशवंत सैन, ज्ञानचन्द सैन, सेवाराम सैन, हरीलाल सैन, हंसराज सैन, शंकर भाईसैन देवाता, राजू जालवाल व पवन सांखला आदि उपस्थित थे।

निक्षय मित्र अभियान के तहत केडी आई हॉस्पिटल ने पोषण किटों का किया वितरण

बढ़ता राजस्थान

हिंडौन सिटी (अंशु गुप्ता)। स्वास्थ्य विभाग के निक्षय मित्र अभियान के अंतर्गत गुरुवार को यहां राजकीय जिला अस्पताल के लेव परिसर में टीबी मरीजों को केडी आई हॉस्पिटल की ओर से पोषण किटों का वितरण किया गया। राजकीय जिला अस्पताल के प्रमुख चिकित्सा अधिकारी प्रभारी डॉ. पुषेन्द्र गुप्ता ने बताया कि निक्षय मित्र अभियान के तहत टीबी मरीजों को पोषण किटों का वितरण किया जा रहा है। इसी क्रम में गुरुवार को 10 टीबी मरीजों को केडी आई हॉस्पिटल की ओर से पोषण किटों का

वितरण किया गया। इस मौके पर केडी आई हॉस्पिटल के हेमन्त मीणा, अरबाज, संदीप, आमीन, अब्दुल, साहब सिंह, समाजसेवी इकरामुद्दीन सैफी, नेत्र सहायक पूरन मीना, लैब प्रभारी कलमलजीत, टीबी यूनिट के नोडल प्रभारी मनोज आदि मौजूद रहे। इस दौरान टीबी मरीजों को निक्षय मित्र अभियान के बारे में जानकारी देने के साथ उच्च गुणवत्ता का पोषण उपयोग में लेने के लिए कहा। स्वास्थ्यकर्मियों ने रोगियों को पोषण के महत्व के बारे में विस्तार से बताया और नियमित दवा सेवन के लिए प्रेरित किया गया। बताया गया कि इस अभियान का उद्देश्य टीबी रोगियों



को उचित पोषण प्रदान कर उनकी रोग प्रतिरोधक क्षमता को बढ़ाना है। निक्षय मित्र अभियान के माध्यम से स्वास्थ्य विभाग

समुदाय में टीबी रोग के प्रति जागरूकता बढ़ाने और समय पर उपचार सुनिश्चित करने का प्रयास कर रहा है।

पीएफसी एजुकेशन ने आयोजित किया यंग एंटरप्रेन्योर कार्यक्रम, मेधावी छात्रों को यंग अचीवर अवॉर्ड से किया सम्मानित

बढ़ता राजस्थान

उदयपुर (नि.स.)। शहर के प्रतिष्ठित अकाउंटिंग संस्थान पीएफसी एज्युकेशन द्वारा दो दिवसीय कार्यक्रमयंग एन्टरप्रिन्योर का सफल आयोजन किया गया। इस कार्यक्रम में उदयपुर के विभिन्न विद्यालयों के छात्रों ने भाग लेकर अपने व्यावसायिक विचारों को प्रस्तुत किया और निवेशकों की भूमिका निभा रहे निर्णायकों के समक्ष उन्हें पिच किया। इस प्रतियोगिता का उद्देश्य छात्रों में उद्यमिता,नेतृत्व, टीमवर्क और

व्यावसायिक सोच को प्रोत्साहित करना था। दो दिनों तक चले इस कार्यक्रम में छात्रों ने विभिन्न उद्योगों से जुड़े व्यवसायिक मॉडल पर काम किया और नवाचार को झलक प्रस्तुत की। प्रतियोगिता में निर्णायक मंडल और विशेष अतिथियों की भूमिका में शहर की प्रतिष्ठित हस्तियां शामिल थीं। पीएफसी एज्युकेशन की डायरेक्टर मीनाक्षी भेरवानी, तारिका भातुप्रताप, शिल्पा गोयल, पूजा छाबड़ा, हरीश राजानी, नेहा पालीवाल, आरजे काव्य, और



संस्थान के शिक्षक हुसैन अली बोहरा एवं गुंजन वधवानी ने प्रतिभागियों के आइडियाज का मूल्यांकन किया।

लोकसभा में सांसद दामोदर अग्रवाल ने उठाया जिंदल के अवैध खनन और ब्लास्टिंग का मुद्दा



बढ़ता राजस्थान

भीलवाड़ा (अमित शर्मा)। भीलवाड़ा सांसद दामोदर अग्रवाल ने लोकसभा में मेसर्स जिंदल साँ लिमिटेड द्वारा क्षेत्र में की जा रही अवैध ब्लास्टिंग और खनन गतिविधियों का मुद्दा जोरदार तरीके से उठाया। उन्होंने कहा कि इन अवैध गतिविधियों के कारण क्षेत्र में भूगर्भीय असंतुलन उत्पन्न हो रहा है, जिससे पुर सहित कई इलाकों में मकानों में दरारें आ रही हैं और जन-धन की हानि हो रही है। सांसद ने कहा कि जिंदल साँ लिमिटेड ने न तो निवेश से संबंधित अनुबंधों का पालन किया और न ही स्थानीय युवाओं को रोजगार उपलब्ध करवाया। जलिया गांव में 300 मीटर की परिधि में 15 मीटर गहरा गड्ढा बनाकर 45 किलोग्राम बारूद से ब्लास्टिंग की जा रही है, जिससे क्षेत्र के किसान और आमजन लगातार विरोध प्रदर्शन कर रहे हैं। हालात इतने गंभीर हो गए हैं कि कई किसान आत्महत्या तक करने को मजबूर हो रहे हैं। उन्होंने सदन में मांग की कि इन अवैध गतिविधियों को तुरंत रोका जाए और प्रभावित किसानों व निवासियों को राहत दी जाए। सांसद प्रवक्ता झुरानी ने बताया कि यह मुद्दा लोकसभा में प्रमुखता से उठाया गया।

48 घंटे में ट्रेलर चोरी का किया खुलासा, दो आरोपी गिरफ्तार

बढ़ता राजस्थान

भीलवाड़ा (अमित शर्मा)। पुलिस थाना पुर ने मात्र 48 घंटों में ट्रेलर चोरी की वारदात का खुलासा करते हुए चोरी हुए ट्रेलर को बरामद कर दो आरोपियों को गिरफ्तार किया है। घटना के अनुसार, प्रार्थी भैरूलाल जाट निवासी बोरड़ा बावरियान, जो जिंदल साँ लिमिटेड कंपनी की पार्किंग में ट्रेलर आरजे 06 जीडी 5946 खड़ा कर गया था, ने 28 जुलाई 2025 को इसकी चोरी की रिपोर्ट दर्ज कराई थी। पुलिस अधीक्षक धर्मेन्द्र सिंह आईपीएस के निर्देशन, अतिरिक्त पुलिस अधीक्षक सहाड़ा रोशन पटेल एवं वृत्ताधिकारी मण्डल मेधा गोयल के सुपरविजन में थाना पुर की टीम गठित की गई। थानाधिकारी पुष्पा कासोटिया के नेतृत्व में टीम ने सीसीटीवी फुटेज, मानवीय आसूचना और पारंपरिक पुलिसिंग तकनीकों के जरिये कार्रवाई करते हुए दुर्गुा जिला टोंक से चोरी किया गया ट्रेलर बरामद कर लिया और आरोपी रामरूप मीणा व रोहित मीणा, दोनों निवासी कुरड़ा का झोपड़ा, देवखेड़ा थाना दुर्गुा को गिरफ्तार किया।

सामुदायिक स्वास्थ्य केंद्र बिनोता मे निश्चय पोषण किट बाटे

बढ़ता राजस्थान

निम्बाहेड़ा (प्रकाश खत्री)। निम्बाहेड़ा तहसील के बिनोता के सामुदायिक स्वास्थ्य केंद्र मे प्रदेश को टीबी मुक्त बनाने को लेकर चलाए जा रहे निश्चय पोषण सहायता अभियान के तहत सामुदायिक स्वास्थ्य केंद्र बिनोता पर निश्चय मित्रो द्वारा 8 टीबी मरीजों को निश्चय पोषण कीट प्रदान किए गये।

जिसमे चिकित्सा प्रभारी डॉ दिनेश मेघवाल ने बताया कि जिला कलेक्टर महोदय आलोक रंजन पट्टधर्य डॉ ताराचंद गुप्ता के निर्देश से चिकित्सा संस्थान पर चिकित्सा कार्मिकों को स्वेच्छा से निश्चय मित्र बनकर टीबी मरीजों को पोषण कीट देकर टीबी मुक्त बनाया जा रहा है स्थानीय चिकित्सालय में डॉ दिनेश मेघवाल डॉ ओमप्रकाश धाकड़ डॉ शैता गिरिया नर्सिंग ऑफिसर रमेश रायवाल देवीलाल धाकड़ मोइन खान पवन मेघवाल लेब टेक्नीशियन कुलदीप सिंह ,आसमा दानू अफसाना मंसूरी द्वारा टीबी मरीजों को पोषण कीट दिए गए।

भारत निर्वाचन आयोग के निर्देशानुसार मतदाता सूचियों के गहन पुनरीक्षण कार्यक्रम विधानसभा क्षेत्र 170 में दो दिवसीय प्रशिक्षण प्रारंभ हुआ



बढ़ता राजस्थान

निम्बाहेड़ा (प्रकाश खत्री)। निर्वाचन विभाग राजस्थान जयपुर एवं भारत निर्वाचन आयोग के निर्देशानुसार विधानसभा क्षेत्र निम्बाहेड़ा क्षेत्र के अंतर्गत आने वाले उपखंड क्षेत्र निम्बाहेड़ा एवं छोटी सादड़ी के समस्त बृथ लेवल अधिकारियों पर्यवेक्षकों का दो दिवसीय समूह वार प्रशिक्षण पंचायत समिति निंबाहेड़ा में प्रारंभ हुआ। निर्वाचक रजिस्ट्रीकरण अधिकारी एवं उपखंड अधिकारी विकास पंचोली ने बताया कि यह प्रशिक्षण कार्यक्रम 31 जुलाई से 1 अगस्त तक प्रातः 9.30 से 6.00 तक दोपहर में विभिन्न स्थानों पर आयोजित किया जा रहा है गुरुवार को पहले दिन भाग संख्या 1 से 50 एवं 51 से 100 तक के बी एल ओ समूह एक वह दो का प्रशिक्षण पीएम श्री राजकीय उच्च माध्यमिक विद्यालय निम्बाहेड़ा में भाग संख्या 101से 150 एवं 151 से 174 तक के बी एल ओ समूह तीन व चार का प्रशिक्षण पंचायत समिति सभागार निम्बाहेड़ा में संपन्न हुआ ।

1 अगस्त को छोटीसादड़ी उपखंड के भाग संख्या 175 से 295 तक के बी एल ओ समूह 5/6 का प्रशिक्षण दो पारी में पंचायत समिति सभागार छोटी सादड़ी में आयोजित किया जाएगा गुरुवार को आयोजित शिविर में गहन पुनरीक्षण कार्यक्रम के अंतर्गत निर्वाचन रजिस्ट्रीकरण अधिकारी उपखंड अधिकारी विकास पंचोली की उपस्थिति में प्रशिक्षण संपन्न हुआ प्रशिक्षण के दौरान प्रतिभागि को निर्वाचन विभाग द्वारा निर्धारित विशेष गहन पुनरीक्षण कार्यक्रम संबंधित कार्य की विस्तार जानकारी प्रदान की गई कार्यक्रम का उद्देश्य मतदाता सूची का शोध और पारदर्शिता सुनिश्चित करना है ताकि प्रत्येक पात्र नागरिक अपने मताधिकार का सही तरीके से प्रयोग कर सके प्रशिक्षण में बताया गया कि कहां पुनरीक्षण कार्यक्रम के अंतर्गत बी एल ओ द्वारा सभी मतदाताओं को गणना प्रपत्र दो प्रतियों में उपलब्ध कराया जाएगा जो मतदाता को स्वयं के द्वारा भरा जाना है गणना प्रपत्र के साथ लग जाने वाले 11 दस्तावेजों के बारे में जानकारी दी गई।

प्रख्यात सूफी संत हजरत दीवाना शाह का 84वां उर्स आज गरीब नवाज की छठी शरीफ की महफिल के साथ शुरू होगा दीवाना शाह दरगाह कपासन पर जायरीनों हेतु व्यवस्थाओं एवं सुरक्षा के माकूल प्रबंध

बढ़ता राजस्थान

कपासन (नि.स.)। प्रख्यात सूफी संत हजरत दीवाना शाह साहब र.अ. के 84वें तीन दिवसीय उर्स का हजरत खाजा गरीब नवाज की छठी शरीफ की महफिल के साथ आगाज होगा।साथ ही जुम्हा की नमाज के नमाजियों के लिए विशेष व्यवस्था इंतजाम किये गये।

दरगाह वक्फ कमेटी कपासन सैक्रेट्री मोहम्मद अब्बास अशरफी ने बताया कि बाबा हुजूर का तीन दिवसीय 84वां उर्स 1 अगस्त 6 सफर शुक्रवार जुम्हा को प्रातः 9 बजे हजरत खाजा गरीब नवाज र.अ. के छठी शरीफ की महफिल के साथ शुरू होकर 3 अगस्त 8 सफर रविवार को जोहर की अजान से पूर्व कुल की फातिहा के साथ सम्पन्न होगा। यहां दरगाह परिसर के अन्दर-बाहर करीब



100 से अधिक सीसी टीवी केमेरे व बुलन्द दरवाजे पर मेडल डिक्टेटर सहित मेले में झोन केमेरे से नज़र रखी जायेगी। इधर शुक्रवार प्रातः 9 बजे शाही महफिल खाने मे महफिले मिलाद

के बाद महफिले समा,रात्रि 11 बजे संदल पेश करने की रस्म अदा होगी।बाद नमाजे ईशा के महफिले मिलाद बाद महफिले समा।इसी क्रम में शनिवार रात्रि बाद नमाजे ईशा के महफिले

मिलाद के बाद महफिलें समा एवं रात्रि 3.30 बजे गुरूल की रस्म अदा होगी। यहां रविवार 3 अगस्त बाद नमाजे फजर के देग का खाना तकसीम होगा।साथ ही 8 बजे कुल की महफिल शुरू होगी

निम्बाहेड़ा जिला चिकित्सालय में व्यवस्था सुधार के लिए आरएमआरएस की बैठक आयोजित सफाई एवं पार्किंग व्यवस्था पर विशेष ध्यान देने के दिये निर्देश

बढ़ता राजस्थान

निम्बाहेड़ा (प्रकाश खत्री)। राजस्थान मेडिकेयर रिलीफ सोसायटी एवं स्वामी विवेकानन्द राजकीय जिला चिकित्सालय निम्बाहेड़ा के सलाहकार मण्डल (आरएमआरएस) की बैठक विधायक एवं पूर्व यूडीएच श्रीचंद कूपलानी के मुख्य आतिथ्य में आयोजित की गई।

बैठक में सदस्यों द्वारा जिला चिकित्सालय के विकास एवं मरीजों के हित के लिये चिकित्सालय में साफ-सफाई, मेडिकल उत्करण क्रय करने, जिला चिकित्सालय के निर्माणधीन नवीन भवन के कार्य में गति लाने सहित विभिन्न कार्यों एवं विषयों पर विस्तार से चर्चा की गई। बैठक के आरम्भ में पीएमओ डॉ. राघव सिंह ने जिला चिकित्सालय की व्यवस्थाओं एवं संचालन की जानकारी देते हुए प्रस्तावित विभिन्न कार्यों के एजेंडों के बारे में बताया।

विधायक कूपलानी ने बैठक के दौरान चिकित्सालय में उपचार के लिए आने वाले रोगियों से चिकित्सकों एवं स्टाफकर्मियों द्वारा किसी प्रकार का लेन देन ना हो, इसका विशेष ध्यान रखने तथा शिकायत आने पर उसके विरुद्ध सख्त कार्यवाही करने के निर्देश दिए। इसके लिए विधायक कूपलानी ने वाडों तथा चिकित्सालय परिसर में चेतावनी के बोर्ड लगाने के भी निर्देश दिए।



चिकित्सालय में सफाई और पार्किंग व्यवस्था का रखे विशेष ध्यान- विधायक कूपलानी

विधायक कूपलानी ने जिला चिकित्सालय में सफाई और शौचालयों में गंदगी के बारे में चर्चा करते हुए पीएमओ को चिकित्सालय परिसर में साफ-सफाई का विशेष ध्यान रखने और संबंधित ठेकेदार को इस संबंध में पाबंद करने के निर्देश दिए। वहीं, जिला चिकित्सालय में नवीन पार्किंग व्यवस्था को सुदृढ़ कर आमजन को होने वाली समस्याओं से राहत देने के निर्देश दिए। इस दौरान भाजपा पूर्व नगर अध्यक्ष एवं आरएमआरएस

सदस्य नितिन चतुर्वेदी ने सफाई कार्मिकों एवं सुरक्षा गार्डों की संख्या में बढ़ोत्तरी कर 24 घंटे में शिफ्ट के अनुसार कार्य करवाने का सुझाव दिया। बैठक में विधायक कूपलानी के साथ पूर्व विधायक अशोक नवलखा, नगर परिषद आयुक्त कोशल कुमार खट्तरा, जिला चिकित्सालय पीएमओ डॉ. राघव सिंह, वरिष्ठ चिकित्सक डॉ. के.आसिफ, नर्सिंग अधीक्षक जितेंद्र सिंघवी, मनीष तोलम्विया, रोहित भटनागर, हर्षवर्द्धन सिंह आदि मौजूद रहे।

पं.स. कपासन के सहायक प्रशासनिक अधिकारी ने सुंदरकांड पाठ कर सुपुत्री का जन्मदिवस मनाया

बढ़ता राजस्थान

कपासन (सुनील कुमार डबाड़ीया)। श्री मुरलीधर रामायण मंडल सिंहपुर के तत्वावधान में रामचरितमानस के पंचम सोपान सुंदरकांड के संगीतमय पाठ का आयोजन किया गया। जिसमे मनमोहक धार्मिक भजनों पर श्रद्धालु भक्तिरस से ओतप्रोत होकर झूम उठे।

जानकारी अनुसार उपखण्ड क्षेत्र के ग्राम सिंहपुर में पंचायत समिति कपासन के सहायक प्रशासनिक अधिकारी कैलाशचंद गर्ग के निवास पर श्री मुरलीधर रामायण मंडल सिंहपुर के



तत्वावधान में श्री रामचरितमानस के पंचम सोपान श्री सुंदरकांड के संगीतमय पाठ का वाचन एवं भजन कीर्तन का आयोजन कर अपनी सुपुत्री का जन्मदिवस मनाया गया। उक्त कार्यक्रम का पंचायत समिति कपासन के

सहायक प्रशासनिक अधिकारी एवं पंडित कैलाशचंद्र गर्ग द्वारा वैदिक मंत्रोच्चार एवं गणपति व बालाजी महाराज का पूजन कर शुभारंभ किया गया।इसके बाद कार्यक्रम में धार्मिक गीत एवं मनमोहक भजनों की बहार के

जिला कांग्रेस ने सुखाड़िया जयंती पर पुष्पांजलि अर्पित कर दी श्रद्धांजलि



बढ़ता राजस्थान

भीलवाड़ा (नि.स.)। जिला कांग्रेस कार्यालय में आधुनिक राजस्थान के निर्माता एवं पूर्व मुख्यमंत्री मोहनलाल सुखाड़िया की जयंती पर कांग्रेसजनों ने पुष्पांजलि अर्पित कर उन्हें श्रद्धांजलि दी। पूर्व सभापति मधु जाजू के नेतृत्व में आयोजित पुष्पांजलि सभा में चंद्रप्रकाश अमरवाल, सुरेश कुमार बंब, पीर बख्श मंसूरी, परसराम जाट कांदा, सेवादल महासचिव संदीप टेलर, मुस्ताक अली मंसूरी, अली मंसूरी, गौरीशंकर दायमा, मोहम्मद हारून रंगरेज, जीतेश कुमार चपलौत, योगिता सुराणा, दिनेश बैरवा, अतुल सुराणा, सी.पी. खटीक सहित कई कांग्रेसजन उपस्थित रहे। कार्यक्रम के पश्चात कांग्रेस कार्यकर्ता सुखाड़िया सकल पहुंचे, जहाँ मोहनलाल सुखाड़िया की प्रतिमा पर माल्यार्पण कर उन्हें नमन किया गया।

डग पंचायत समिति प्रधान प्रतिनिधि एवं सुसनेर विधायक भेरूसिंह परिहार का जन्मदिवस चौमहला में सेवा कार्यों के साथ मनाया गया



बढ़ता राजस्थान

चौमहला(आबिद हुसैन)। झालावाड़ जिले के चौमहला मै डग पंचायत समिति के प्रधान प्रतिनिधि एवं सुसनेर विधायक भेरूसिंह परिहार के जन्मदिवस के अवसर पर गुरुवार को कांग्रेस कार्यकर्ताओं द्वारा सेवा और सामाजिक कार्यों के माध्यम से जन्मदिवस मनाया गया।कार्यक्रम की शुरुआत सुबह 11.30 बजे चौमहला अस्पताल में मरीजों को फल वितरित कर की गई। इसके बाद दोपहर 12.30 बजे खेड़ापति मंदिर गोशाला में गौसेवा करते हुए गायों को चारा व खल खिलाई गई। इस दौरान केक काटकर विधायक परिहार के दीर्घायु की कामना की गई।इस अवसर पर

कुरआन ख्वानी हुवी,आशिके दीवाना द्वारा नियाज का अहतमाम किया गया। जिसमे समस्त मदरसे के छात्र-छात्राओं द्वारा भाग लिया गया। मेले में माकूल व्यवस्थाओं एवं सुरक्षा के पुखा इंतजाम को लेकर क्षेत्रीय प्रशासन,दरगाह वक्फ कमेटी पदाधिकारी, सदस्य, कर्मचारी एवं स्वयंसेवक तैयारियों को अंतिम रूप देने में जुटे हुवे है। उक्त तीन दिवसीय उर्स मेले में नगर पालिका प्रशासन द्वारा पार्किंग कि व्यवस्था नि:शुल्क की गयी है।

जिसमे उदयपुर से आने वाले जायरीनों हेतु माताजी मंदिर के सामने तथा चित्तौड़गढ़ से आने वाले हेतु राजकीय महाराणा उच्च माध्यमिक विद्यालय का खेल मैदान व भादसोड़ा से आने वाले जायरीनों हेतु स्टेशन के समीप पुरानी कपास फैक्ट्री के बाहर का स्थल पार्किंग हेतु रहेगा।

कटर कखे में कलश यात्रा के साथ श्रीमद् भागवत कथा काशुभारंभ



बढ़ता राजस्थान

कटरव(राकेश नामा)। कखे में बुधवार को माली समाज के सानिध्य में 9 दिवसीय श्रीमद् भागवत कथा का शुभारंभ कलश यात्रा के साथ किया गया।

कलश यात्रा की शुरुआत केशव राय जी मंदिर प्रांगण से हुई जिसमें माली समाज के साथ अन्य समाज के भक्ति जन भी सुबह 10*00 बजे केशोराय भगवान मंदिर के प्रांगण पर एकत्रित हुए जहां कथा वाचक श्याम सुंदर महाराज ने पूजा अर्चना करवाई उसके बाद माता

बहनों को कलश उठाए गए कलश यात्रा में आगे आगे 11 घोड़ियों पर ध्वज पता का हाथों में लिए समाज के चल रहे थे ,रथ पर राधा कृष्ण की सुंदर झांकी के साथ कथावाचक श्याम सुंदर महाराज विराजमान थे कलश यात्रा केशव चौक से खुजुरा दरवाजा होते हुए तालाब की पाल होते हुए बस स्टैंड से कचरा मोहल्ला होती हुई मथुरादास जी के मंदिर पर विसर्जित हुई गुरुवार से सुबह 11.00 बजे से 4.30 तक श्रीमद् भागवत कथा चलेगी जिसमें सर्व समाज के लोग भक्ति रस का लाभ लेंगे।

साथ संगीतमय सुंदरकांड पाठ का आयोजन किया गया। इस दौरान कमलेश गर्ग, सीमा गर्ग, रेखा गर्ग, आखिलेश, दर्शन आदि श्रद्धालुओं द्वारा बालाजी महाराज, गणपति महाराज, माताजी, खादूश्याम महादेव, श्री सॉंवलिया सेठ आदि धार्मिक गीत एवं भजन प्रस्तुत किये गये।

जिस पर उपस्थित भक्त एवं श्रद्धालु प्रभु के भक्तिसर से ओतप्रोत होकर झूम उठे। इस दौरान ढोलक वादक यशवंत गर्ग, राधेश्याम लोहार, मुन्नानाथ, अनौता, काली देवी, रोहित कुमार आदि भक्त एवं रामायण प्रेमी श्रद्धालु उपस्थित रहे।

त्वरित प्रतिक्रिया दी जा सके। उन्होंने मीडिया को बताया कि प्रशासन द्वारा सभी उपखंड क्षेत्रों में, कंट्रोल रूम, मेडिकल टीम, मौबाइल यूनिट्स, नावें एवं राहत सामग्री तैयार रखी गई हैं। साथ ही तहसीलदारों, पटवारियों, ग्राम विकास अधिकारियों के सहयोग से जमीनी स्तर पर सतत निगरानी रखी जा रही है।

वार 2 के पहला गाना रिलीज , कियारा आडवाणी और ऋतिक रोशन की जबरदस्त केमिस्ट्री



एक्शन स्पाई थ्रिलर फिल्म वॉर 2 के निर्माताओं ने गुरुवार, 31 जुलाई 2025 को फिल्म का पहला गाना रिलीज कर दिया है और कुछ ही घंटों में इसने सोशल मीडिया पर तहलका मचा दिया। यह गाना कियारा आडवाणी के लिए खास है क्योंकि यह उनके 34वें जन्मदिन पर रिलीज हुआ है। एक्शन स्पाई थ्रिलर फिल्म वॉर 2 के निर्माताओं ने गुरुवार, 31 जुलाई 2025 को फिल्म का पहला गाना रिलीज कर दिया है और कुछ ही घंटों में इसने सोशल मीडिया पर तहलका मचा दिया। यह गाना कियारा आडवाणी के लिए खास है क्योंकि यह उनके 34वें जन्मदिन पर रिलीज हुआ है और यशराज बैनर की फिल्म वॉर 2 उनके पति और शेरशाह अभिनेता सिद्धार्थ मल्होत्रा के साथ बेटी के स्वागत के बाद उनकी पहली फिल्म है। कियारा आडवाणी ने इंस्टाग्राम हैंडल पर आवां जावां गाना शेयर करते हुए कैप्शन में लिखा, प्यार को महसूस करें, संगीत को महसूस करें... सच्चावां जावां की धुनों पर थिरकें। गाना अभी रिलीज हुआ है *ल्लिक बायों में* सवॉर2 हिंदी, तेलुगु और तमिल में 14 अगस्त को दुनिया भर के सिनेमाघरों में रिलीज हो रही है!

मलयालम रैपर हीरादास मुरली के खिलाफ डॉक्टर ने दर्ज कराया बलात्कार का मामला

मलयालम रैप गायक हीरादास मुरली, जिन्हें वेदान के नाम से जाना जाता है, एक युवा डॉक्टर द्वारा उनके खिलाफ बलात्कार का मामला दर्ज कराने के बाद नए विवाद में फंस गए हैं। त्रिशूर निवासी 30 वर्षीय गायक के खिलाफ त्रिक्काकारा पुलिस ने बुधवार को मामला दर्ज किया।मलयालम रैप गायक हीरादास मुरली, जिन्हें वेदान के नाम से जाना जाता है, एक युवा डॉक्टर द्वारा उनके खिलाफ बलात्कार का मामला दर्ज कराने के बाद नए विवाद में फंस गए हैं। त्रिशूर निवासी 30 वर्षीय गायक के खिलाफ त्रिक्काकारा पुलिस ने बुधवार को मामला दर्ज किया। केरल के एर्नाकुलम में त्रिक्काकारा पुलिस ने बुधवार रात मामला दर्ज किया, जब याचिकाकर्ता ने पुलिस उपायुक्त (कोच्चि शहर) से संपर्क किया और अपना बयान दर्ज कराया।

पुलिस ने बृहस्पतिवार को यह जानकारी दी। पुलिस ने बताया कि महिला चिकित्सक ने आरोप लगाया है कि वेदान ने 2021-2023 के बीच राज्य में विभिन्न स्थानों पर कई बार उसका यौन उत्पीड़न किया। पुलिस के एक वरिष्ठ अधिकारी ने बताया कि रैपर के खिलाफ बुधवार देर रात थ्रिक्काकारा पुलिस थाने में



अनुराग कश्यप की फ़ाइम गाथा में ऐश्वर्या ठाकरे, फिल्म 19 सितंबर को होगी रिलीज



अनुराग कश्यप द्वारा निर्देशित और प्रसून मिश्रा, रंजन चंदेल और कश्यप द्वारा सह-लिखित, निशानची का निर्माण अजय राय और रंजन सिंह ने जार पिक्चर्स के बैनर तले, फिलप फिल्मस के सहयोग से किया है। अमेज़न एमजीएम स्टूडियोज़ इंडिया ने अपनी आगामी नाट्य रिलीज निशानची का पहला लुक जारी कर दिया है, और यह अनुराग कश्यप के प्रशंसकों की उम्मीदों के मुताबिक ही धमाकेदार और दिलचस्प है। 19 सितंबर, 2025 को सिनेमाघरों में रिलीज होने वाली यह फिल्म ऐश्वर्या ठाकरे के अभिनय करियर की शुरुआत है, जो इस रोमांचक अपराध गाथा में एक चुनौतीपूर्ण दोहरी भूमिका निभा रही हैं। अनुराग कश्यप द्वारा निर्देशित और प्रसून मिश्रा, रंजन चंदेल और कश्यप द्वारा सह-लिखित, निशानची का निर्माण अजय राय और रंजन सिंह ने जार पिक्चर्स के बैनर तले, फिलप फिल्मस के सहयोग से किया है। यह फिल्म ऐश्वर्या ठाकरे के प्रभावशाली अभिनय करियर की शुरुआत को दर्शाती है, जहाँ उन्होंने दोहरी भूमिका में एक गतिशील प्रदर्शन दिया है। इसमें उनके साथ वैदिका पिंटो, मोनिका पंवार, मोहम्मद जीशान अय्यूब और कुमुद मिश्रा भी हैं, जो प्रमुख सहायक भूमिकाएँ निभा रहे हैं। कश्यप ने जून 2025 में इस फिल्म की घोषणा की थी। निशानची का अनोखा, रंगीन फर्स्ट लुक कच्ची, ज़मीनी कहानी को दर्शाता है, जैसा कि पहले गैंग्स ऑफ वासेपुर, गुलाल, मुक्केबाज जैसी फिल्मों में देखा गया है। दर्शकों को मुख्यधारा के सिनेमाई अंदाज़ के साथ-साथ यथार्थवाद का भी आभास होता है। रोमांच से भरपूर यह फ़ाइम-ड्रामा अंडरवर्ल्ड पर आधारित एक सच्चा मसाला एंटरटेनर होने का वादा करता है। आगामी एक्शन से भरपूर यह फिल्म दो भाइयों की कहानी है—एक-दूसरे के प्रतिरूप, फिर भी दुनिया से अलग, जिनके फैसले उनके भाग्य को आकार देते हैं।

14 की उम्र में करियर, 29 में झटका पहला ऑस्कर, इस हॉलीवुड एक्ट्रेस ने चुपचाप खड़ा कर दिया 75000000000 का बिजनेस

हॉलीवुड की एक फेमस एक्ट्रेस, जिसने 14 साल की उम्र में अपना करियर शुरू किया और खूब नाम कमाया, ऑस्कर सहित कई अवॉर्ड झटके, लेकिन फिर अचानक गायब हो गई। लाइमलाइट से दूर चली गई, लेकिन किसे पता था कि वो 75 हजार करोड़ की कंपनी खड़ा कर रही थीं। पढ़ें ये रिपोर्ट।आज हम आपको उस हॉलीवुड एक्ट्रेस की सक्सेस स्टोरी बताने जा रहा हैं, जिसे पढ़कर आपको लगेगा कि अगर मेहनत, लगन और जुनून है तो आप अपनी दुनिया बदल सकते हैं। इस एक्ट्रेस ने कम उम्र में एक्टिंग की दुनिया में कदम रखा, ऑस्कर से लेकर गोल्डन ग्लोब जैसे बड़े अवॉर्ड भी झटके, जब करियर पीक पर था, तब कुछ और ही करने की ठानी और आज 75 हजार करोड़ का बिजनेस संभाल रही की। वो दुनिया की सबसे ज्यादा कमाई करने वाली एक्ट्रेसेंस में भी शुमार रही हैं।हम बात कर रहे हैं रीज विदरस्पून की। वो अब 49 साल की हैं। वो अमेरिकन एक्ट्रेस और प्रोड्यूसर हैं। वो एकेडमी अवॉर्ड (ऑस्कर), प्राइमटाइम एमी अवॉर्ड और गोल्डन ग्लोब अवॉर्ड झटक चुकी हैं।



क्योंकि सास भी कभी बहू थी की गैड वापसी

लोकप्रिय धारावाहिक क्योंकि सास भी कभी बहू थी का पहला एपिसोड पुरानी यादों को ताजा कर गया। तुलसी के घर की बागडोर संभालने और मिहिर से जुड़ी कहानी देख दर्शकों को अपने बचपन और नानी-दादी के साथ जुड़ देखने की यादें आ गईं, जिससे यह भावनात्मक रूप से जुड़ गया।

क्या आपको पता है जब आप कोई पुराना फोटो एल्बम खोलते हैं, और प्लास्टिक कवर और धुंधली यादों की खुशबू आपको इतनी जोर से छूती है कि मानो सिनेमाई हो? क्योंकि सास भी कभी बहू थी का पहला एपिसोड देखकर ऐसा ही लगता है। जिस पल तुलसी, उर्फ स्मृति ईरानी, पवित्र तुलसी के पौधे को पानी देती हैं और गायत्री मंत्र का पाठ करती हैं, पायलट एपिसोड एक बात बिल्कुल



साफ़ कर देता है- यह अतीत के लिए एक प्रेम पत्र है, न कि किसी नए कथानक की शुरुआत। वही प्रतिष्ठित टाइटल ट्रैक फिर से बजता है, तुलसी शांति निकेतन का दरवाज़ा खोलती हैं, जाने-पहचाने चेहरे विरानी के घर में कदम रखते हैं, और यादें तुरंत वापस आ जाती हैं।लोकप्रिय धारावाहिक क्योंकि सास भी कभी बहू थी की 25 साल बाद छोटे पर्दे पर वापसी से पुरानी यादें ताजा हो गईं। हालांकि इस बीच एक सवाल भी उठ रहा है कि क्या इस बार भी धारावाहिक पहले जैसा जादू दिखा पाएगा या नहीं। मंगलवार रात को स्टार प्लस और जियो हॉटस्टार पर प्रसारित हुए इस धारावाहिक को एक ऐसे धारावाहिक के तौर पर याद किया जाता है, जिसको परिवार के सभी लोग साथ बैठकर देखा करते थे।

राशा थडानी ने इब्राहिम खान के साथ हाथों में हाथ डाले किया रैंप वॉक

दिग्गज फैशन डिजाइनर जेजे वलाया ने बुधवार रात स्टार किड्स इब्राहिम अली खान और राशा थडानी को इंडिया कॉउचर वीक की दुनिया से रूबरू कराया। शानदार डिजाइनरों और शोस्टॉप पर पलों से लेकर सुर्खियों बटोरने वाले बॉलीवुड के ड्रामा तक, दिल्ली इंडियन कॉउचर वीक 2025 से जगमगा रही है।

दिग्गज फैशन डिजाइनर जेजे वलाया ने बुधवार रात स्टार किड्स इब्राहिम अली खान और राशा थडानी को इंडिया कॉउचर वीक की दुनिया से रूबरू कराया। शानदार डिजाइनरों और शोस्टॉप पर पलों से लेकर सुर्खियों बटोरने वाले बॉलीवुड के ड्रामा तक, दिल्ली इंडियन कॉउचर वीक 2025 से जगमगा रही है। इस साल रैंप पर अपने लुक्स दिखाने वाले कई डिजाइनरों में से एक जेजे वलाया भी थे, जिन्होंने बॉलीवुड के दो सबसे होनहार स्टार किड्स, राशा थडानी और इब्राहिम अली खान के साथ अपने शो का समापन किया। किसी भी आम वॉक से अलग, जेजे वलाया के शानदार परिधानों में उनका एक साथ डेब्यू एक पीढ़ीगत बदलाव, शान और गर्व से भरा एक यादगार पल था।

फैशन प्रेमियों को संदेश देने के अलावा, यह शाम बॉलीवुड प्रेमियों के लिए भी खास रही। रवीना टंडन की बेटी राशा और सैफ अली खान के बेटे इब्राहिम ने शाही अंदाज़ और श्रद्धा का माहौल पेश किया। जेजे वलाया के डिज़ाइन न केवल कालातीत थे, बल्कि उनमें समकालीनता का भी एहसास जगाते थे।

इंडिया कॉउचर वीक 2025 में राशा थडानी और इब्राहिम अली खान कार्यक्रम के तुरंत बाद, राशा ने मीडिया से बातचीत की और कहा, 2025 मेरे लिए कई पहली बार का साल रहा है। बचपन से ही मैंने अपनी माँ को जेजे वलाया के डिज़ाइन पहने देखा है। मेरे पास उनके आइकॉनिक प्रिंट्स हैं... और अब मैं यहाँ आकर और आईसीडब्ल्यू में उनके डिज़ाइन पहनकर अपना पहला रैंप वॉक करने के लिए बहुत आभारी हूँ। जेजे ने यह भी बताया कि वह राशा को मंच पर देखकर कितने उत्साहित थे, क्योंकि उनकी माँ रवीना के साथ उनका रिश्ता बहुत अच्छा है। उन्होंने कहा, मैं उनकी माँ (रवीना) के साथ हमेशा से काम करता रहा हूँ। और अब मैं उनके साथ काम कर रहा हूँ। इसलिए मेरे लिए यह दोहरी बात है। पिछली पीढ़ी के साथ भी उतना ही अच्छा काम करने के बाद, दूसरी पीढ़ी के साथ काम करना मेरे लिए वाकई खास है।

बॉलीवुड सितारों की एक नई पीढ़ी को भी फैशन की दुनिया में छोटे देखा बेहद खुशी की बात है! जेजे वलाया का फ़ाइनल शो इस डिज़ाइनर के इंडस्ट्री में 33 सालों के अनुभव को एक सच्ची श्रद्धांजलि थी। ईस्ट कलेक्शन उनकी शिल्पकला और बारीकियों पर ध्यान देने का प्रमाण था, साथ ही यह भारतीय फैशन



प्यार में पागल नहीं हुई... रोशनी वालिया ने बताया कभी नहीं किया सनकियों वाला इश्क, कहा- दिल टूटने पर रोई नहीं

टीवी एक्ट्रेस रोशनी वालिया ने हाल ही में प्यार और रिश्तों पर खुलकर बात की। उन्होंने बताया कि उन्हें कभी प्यार में दिल टूटने का अनुभव नहीं हुआ। रोशनी ने रिश्तों में सम्मान को सबसे जरूरी बताया। उनका मानना है कि कम उम्र के रिश्ते अक्सर मैच्योर नहीं होते हैं।

टीवी एक्ट्रेस और सन ऑफ सरदार 2 स्टार रोशनी वालिया ने अपने हालिया इंटरव्यू से हर तरफ शोर मचा रखा है। पहले उन्होंने अपनी मां की सलाह के बारे में बात की थी और अब प्यार को लेकर बोलीं। उन्होंने अपनी जिंदगी में प्यार, दिल टूटने और व्यक्तिगत सीमाओं के बारे में बात की। अपनी कम उम्र के बावजूद मैच्योर और जमीनी नज़रिए के लिए जानी जाने वाली रोशनी ने उन बातों पर अपना पक्ष रखा, जिन पर बोलने से युवा अक्सर कतराते हैं।दिल टूटने के बारे में बात करते हुए, रोशनी वालिया ने शेयर किया, मैं कभी नहीं रोई... मैं यह नहीं कहूँगी कि चार दिनों तक रोना दिल टूटना है। उन्होंने खुलासा किया कि जब उन्होंने पारिवारिक परिस्थितियों में दर्द का सामना किया है, तो रोई हैं लेकिन रोमांटिक रिश्ते में चोट खाकर कभी नहीं रोई। रोशनी ने कहा, कोई दिल नहीं टूटा? परिवार के बारे में? हाँ। हुआ है, लेकिन यंग लव? नहीं, मैं हमेशा छोटी थी।

प्यार के प्रति उनका नज़रिया काफी अलग है। रोशनी ने कहा, %मैंने इतना प्यार किया कि मैं पागल हो गई... मैं बर्बाद हो गई... और मैं सांस नहीं ले पा रही थी। ऐसा कभी नहीं हुआ।

वह इस स्पष्टता का श्रेय अपनी गहरी समझ को देती हैं कि कम उम्र में रिश्ते अक्सर पल भर के लिए होते हैं। जब उनसे रिश्ते में कुछ ऐसी बातों के बारे में पूछा गया जिन पर समझौता नहीं किया जा सकता, तो रोशनी ने बिना किसी हिचकिचाहट के कहा, आप किसी का अनादर नहीं कर सकते। सम्मान जरूरी है- न सिर्फ अपने प्रति, बल्कि सामान्य तौर पर दूसरों के लिए भी।



सीजे बोले- कोर्ट की बिल्डिंग 50 साल तो खड़ी रहे हमने अखबारों में पढ़ा स्कूल का भवन गिर गया, मासूमों की जान चली गई

बढ़ता राजस्थान

जयपुर (का.स.)। राजस्थान हाईकोर्ट के मुख्य न्यायाधीश श्रीराम कल्याणी राजेंद्रन ने गुरुवार को दौसा में डिस्ट्रिक्ट कोर्ट भवन के विस्तार का लोकार्पण किया। उन्होंने कहा- मैं आशा करता हूं पीडब्ल्यूडी ने इस भवन में ऐसे प्रयास किए होंगे कि ये भवन कम से कम 50 साल तो खड़ा रहे। हमने अखबारों में पढ़ा और सुना कि स्कूल का भवन गिर गया। उसमें मासूमों की जान चली गई। ये हमारे दिमाग में होना चाहिए कि हम जो भी काम करें, कुछ भी काम करें। उसमें हमारी आत्मा और दिल लगाकर करें।

मेरी हिंदी बंबइया, मैं इंग्लिश में कॉफर्टबल

सीजे ने अपने उद्घोषन में कहा- हमारा हिंदी बंबइया हिंदी हो जाएगा। कोई शब्द यूज करेंगे तो आपको भी बुरा लग जाएगा। इसलिए हमने सोचा किंग्स लैंग्वेज है, अभी क्वॉस लैंग्वेज नहीं। इसलिए किंग्स लैंग्वेज इंग्लिश में ही बात करूंगा। मैं इसी में कॉफर्टबल महसूस करता हूं। सीजे राजेंद्रन ने कहा- सर्वशक्तिमान भगवान है। मेरा उन पर पूरा विश्वास है। जो भी होता है, भगवान करता है। हम सिर्फ उनकी कठपुतली हैं। वो (भगवान) शरीर और आत्मा का इस्तेमाल करते हैं अपना संदेश देने के लिए। शादद भगवान ने ही राजस्थान के लोगों को न्याय देने के लिए जस्टिस केआर श्रीराम के शरीर और आत्मा को चुना।

रवि किशन बोले- कहीं समोसा छोटा, कहीं बड़ा मिलता है संसद में मांग रखी- होटलों-ढाबों में भोजन की मात्रा का स्टैंडर्ड तय करने कानून बने

बढ़ता राजस्थान

नई दिल्ली (एजेंसी)। भाजपा सांसद और एक्टर रवि किशन ने बुधवार को सरकार से देशभर के होटलों, रेस्टोरेंट, ढाबों में परोसी जाने वाली खाने की चीजों की कीमतों को नियंत्रित करने के लिए कानून बनाने की मांग की। उन्होंने लोकसभा में शुन्यकाल के दौरान कहा कि देश में कहीं भी, किसी भी खाद्य पदार्थ या व्यंजन की कीमतों और गुणवत्ता में कोई यूनिफॉर्मिटी नहीं है।

रवि किशन लोकसभा में शुन्यकाल के दौरान अपनी मांग रखी। उन्होंने कहा- कहीं आपको ढाबे में समोसा ट्वीटर दर पर मिलता है, जबकि वाई दर पर। कहीं छोटा समोसा मिलता है, कहीं बड़ा। कुछ दुकानों पर दाल तड़का 100 रुपए में मिलती है, जबकि कुछ पर 120 रुपए में और किसी होटल में 1000 रुपए में।

गोरखपुर सांसद ने कहा कि प्रधानमंत्री नरेंद्र मोदी ने कई बदलाव किए हैं, लेकिन इस क्षेत्र पर कोई ध्यान नहीं दिया गया है। इसलिए, मैं मांग करता हूं कि सरकार एक कानून लाए ताकि ग्राहकों को खाना किफायती दामों पर मिल सके।

रवि ने ट्वीटर पर एक पोस्ट में लिखा- देशभर के होटल और ढाबों में मिलने वाले भोजन की मात्रा का मानक तय हो। होटलों के मेन्यू कार्ड में सिर्फ कीमत लिखी होती है, मात्रा नहीं। इससे ग्राहकों को भ्रम होता है और भोजन का क्वालिटी भी होता है। मेरी मांग है कि कानून तय करे कि मेन्यू में कीमत के साथ-साथ खाद्य पदार्थ की मात्रा भी लिखी हो।

प्रियंका बोलीं- मोदी दोस्त बनाते हैं, बदले में क्या मिला

नई दिल्ली (एजेंसी)। संसद मानसून सत्र के 9वें दिन बिहार वोट वरिफिकेशन और अमेरिका के टेरिफ लगाने वाले मुद्दे पर विपक्ष ने हंगामा किया। लोकसभा और राज्यसभा 3-3 बार स्थगित हुई। दरअसल अमेरिकी राष्ट्रपति डोनाल्ड ट्रम्प ने बुधवार को भारत पर 1 अगस्त से 25% टैरिफ लगाने का ऐलान किया है। इसपर विपक्ष ने सदन और संसद के बाहर विरोध-प्रदर्शन किया। कांग्रेस सांसद प्रियंका गांधी ने कहा- अमेरिकी राष्ट्रपति ने टेरिफ पर जो कहा, उसे सबने देखा है। प्रधानमंत्री मोदी हर जगह जाते हैं, दोस्त बनाते हैं और फिर हमें बदले में यही मिलता है। इसके पहले प्रियंका सहित विपक्ष के सांसदों ने संसद के मकर द्वार पर बिहार मतदाताओं से जुड़े स्पेशल इन्टेंसिव रिवीजन पर विरोध प्रदर्शन किया इंडिया ब्लॉक के नेताओं ने गुरुवार सुबह 10 बजे राज्यसभा में विपक्ष के नेता ऑफिस में बैठक की। आगे की रणनीति पर चर्चा की। अमेरिकी टेरिफ पर राज्यसभा में केंद्रीय वाणिज्य और उद्योग मंत्री पीयूष गोयल ने स्पीच दी। इसके बाद सदन को शुक्रवार सुबह 11 बजे तक के लिए स्थगित कर दिया गया है।

मौसम : राजस्थान में बारिश का जुलाई में 69-साल का रिकॉर्ड टूटा धौलपुर में आर्मी बुलाई, कोटा में हेलमेट पहनकर कॉलेज आए स्टूडेंट्स; 6 जिलों में अलर्ट

बढ़ता राजस्थान

जयपुर (का.स.)। राजस्थान में इस मानसून सीजन में जुलाई में कुल 285 एमएम बारिश हुई है। जो पिछले 69 साल में जुलाई की सर्वाधिक बारिश का रिकॉर्ड है। इससे पहले साल 1956 में जुलाई में सर्वाधिक 308एमएम बारिश हुई थी।

प्रदेश में भारी बारिश से हालात बिगड़ रहे हैं। धौलपुर में चंबल खतरे के निशान से करीब 12 मीटर ऊपर बह रही है। कई इलाके डूब गए हैं। रेस्क्यू के लिए आर्मी को बुलाया गया है। पार्वती बांध के 4 गेट खोले गए हैं।

जयपुर में गुरुवार को झमाझम बारिश होती रही। खैरथल-तिजारा जिले के भिवाड़ी में खुले मेनहोल में बाइक सहित गिरने से युवक की मौत हो गई।

जून-जुलाई में अच्छी बारिश के बाद मौसम विभाग ने अगस्त में जयपुर, अजमेर, कोटा, भरतपुर, बीकानेर सामान्य से अधिक बरसात का अनुमान बताया है। उदयपुर- जोधपुर संभाग में सामान्य से कम बारिश का अनुमान है। मौसम केंद्र जयपुर ने शुक्रवार को 6 जिलों में मध्यम से तेज बारिश का थेलो अलर्ट जारी किया है। शेष राज्य में मौसम ड्राय रहने और हल्की बारिश का अनुमान बताया है।

कोटा बैराज के गेट खोले गए

कोटा में चंबल का जलस्तर बढ़ने पर कोटा बैराज के गेट खोले गए। कोटा में सरकारी कॉलेज के छात्र-छात्राओं ने अनोखे तरीके



से प्रदर्शन किया। स्टूडेंट्स हेलमेट पहनकर कॉलेज पहुंचे। दरअसल, कॉलेज की बिल्डिंग 100 साल पुरानी है। कई जगह से जर्जर हो चुकी है। भरतपुर शहर में जगह-जगह जलजमाव हो गया है। नगर निगम कमिश्नर के घर में भी पानी घुस गया। सीकर के फतेहपुर शहर में रोडवेज बस जल-जमाव में डूब गई। जैसीबी की मदद से पैसंजर्स का रेस्क्यू किया गया। अलवर में मुसलाधार बरसात के कारण सरकारी हॉस्पिटल में पानी भर गया। यही नहीं, अलवर शहर में सड़क धंस गई। 10 फीट का गड्ढा हो गया।

धौलपुर के सरमथुरा में 123एमएम पानी बरसा

पिछले 24 घंटे के दौरान धौलपुर, भीलवाड़ा, नागौर, जयपुर, अलवर, सर्वाई माधोपुर, झुंझुनूं, चितौड़गढ़ समेत कई जिलों में हल्की से मध्यम और कहीं-कहीं भारी बारिश हुई। धौलपुर के सरमथुरा में 123, झुंझुनूं के बिसाऊ में 100, मलसीसर, मंझवा में 43-43एमएम पानी बरसा। अलवर में 52, अलवर के गोविंदगढ़, राजगढ़ में 25-25, श्रीगंगानगर के चुनावध में 30, बारां के खड्डा में 26 और भरतपुर के जुरहेरा में 27एमएम बारिश दर्ज की गई। भीलवाड़ा के डालवा में 26, कोटडी में 34, मांडलगढ़ में 35, जयपुर के चौमूं में 40, किशनगढ़-रेनवाल में 32, चाकसूं में 30 और हनुमानगढ़ के भादरा में 45 व नोहर में 25एमएम बरसात दर्ज हुई।

साइबलोनिक सर्कुलेशन के असर से बारिश

मौसम विशेषज्ञों के मुताबिक मानसून की ट्रफ लाइन अभी श्रीगंगानगर, रोहतक से होकर गुजर रही है। एक साइबलोनिक सर्कुलेशन साउथ-वेस्ट राजस्थान के अपर लेवल पर बना हुआ है। इस सिस्टम के असर से राजस्थान में कल बीकानेर संभाग में बारिश होने का अनुमान है। जबकि शेष राजस्थान में मौसम ड्राय रह सकता है।

पाकिस्तान को 80% पानी नेहरू ने दिया : मोदी

शाह बोले- 11 सालों में कश्मीर के बाहर कोई आतंकी घटना नहीं

बढ़ता राजस्थान

नई दिल्ली (एजेंसी)। ऑपरेशन सिंदूर पर पीएम नरेंद्र मोदी ने अपने 102 मिनट के भाषण में 74 बार पाकिस्तान और 14 बार नेहरू का जिक्र किया। गृहमंत्री अमित शाह ने भी 74 मिनट के अपने भाषण में कांग्रेस की पुरानी सरकारों और गांधी-नेहरू परिवार को निशाने पर रखा। सरकार के दोनों शीर्ष नेताओं ने इतिहास से जुड़े कई दावे किए, लेकिन इतिहास को संदर्भ के साथ रखने पर ही असली तस्वीर मिलती है।

पीएम मोदी और गृहमंत्री शाह के भाषण के 5 बड़े दावे और उनका सच, आइए जानते हैं

अमित शाह का बयान: ‘2005 से 2011 के बीच 27 हमले हुए। करीब एक हजार लोग मारे गए। हमारे समय में जो भी आतंकी घटनाएं हुईं, वो पाक प्रेरित और कश्मीर सेंट्रिक हुईं। देश के बाकी हिस्से में 2014-2025 के बीच एक भी आतंकी घटना नहीं हुई।’

फैक्ट चेक: बड़े आतंकी हमलों में कमी आई, लेकिन गृहमंत्री का दावा पूरी तरह सही नहीं

भारत में आतंकी घटना की परिभाषा 1967 के यूएपीए एक्ट के आर्टिकल 15 में बताई गई है। इसके तहत ऐसा कोई भी काम जो किसी भी तरह के विस्फोटक के इस्तेमाल से भारत की एकता, अखंडता, सुरक्षा या संप्रभुता को खतरे में डालने या जनता में आतंक फैलाने के इरादे से किया जाए, उसे ‘टेरिस्टि एक्ट’ यानी आतंकी कार्रवाई कहते हैं। ऐसे मामलों को यूएपीए के



तहत दर्ज किया जाता है और एनआईए जैसी एजेंसियां इनकी जांच करती हैं।

गृह मंत्रालय ने 2019 में संसद में बताया था कि पिछले 5 सालों में देश के बाकी हिस्सों में 6 आतंकी घटनाएं हुई हैं। उसके बाद का सटीक डेटा उपलब्ध नहीं, लेकिन मीडिया रिपोर्ट्स में ही ऐसी 5 बड़ी घटनाएं मिल जाती हैं, जिनमें विदेशी आतंकवादी गुटों का हाथ था, इनमें विस्फोटक का इस्तेमाल किया गया, साथ ही इनकी जांच एनआईए ने की या कर रही हैच

बेंगलुरु कैफे ब्लास्ट, 2024

1 मार्च को बेंगलुरु के द रामेश्वरम कैफे में एक आईईडी ब्लास्ट हुआ था, जिसमें 9 लोग घायल हुए।



एनआईए ने चार्जशीट में कहा कि इस्लामिक स्टेट से प्रेरित मुसाविर हुसैन शाजिब और अब्दुल मथीन अहमद ताहा ने हमले की प्लानिंग की और अंजाम दिया।

बिहार: बोधगया ब्लास्ट, 2018

19 जनवरी को महाबोधि मंदिर के बाहर आईईडी ब्लास्ट हुआ, जिसमें दो भिक्षु घायल हुए थे। एनआईए ने जांच कर जमात-उल-मुजाहिदीन के 9 आतंकियों को आरोपी बनाया, जिनमें से 8 सजायाफता हैं।

पंजाब: पठानकोट एयरबेस अटैक, 2016

2 जनवरी को पंजाब के पठानकोट एयरबेस में

अहमदाबाद प्लेन क्रैश जांच में ह्यूमन फेक्टर स्पेशलिस्ट्स शामिल

बढ़ता राजस्थान

नई दिल्ली । केंद्रीय नागरिक उड्डयन राज्य मंत्री मुरलीधर माहोल ने गुरुवार को संसद को बताया कि अहमदाबाद प्लेन क्रैश की जांच में ह्यूमन फेक्टर स्पेशलिस्ट्स को भी शामिल किया गया है। ये दुर्घटनाओं और अन्य सुरक्षा संबंधी घटनाओं के कारणों का एनालिसिस करते हैं और उन्हें रोकने के लिए डिजाइन में बदलाव का सुझाव देते हैं। केंद्रीय मंत्री ने कहा कि जांच में सभी पहलुओं को देखा जा रहा है। यह फैसला इसलिए अहम है क्योंकि अमेरिकी मीडिया हाउस वॉल स्ट्रीट जनरल ने 17 जुलाई को पब्लिश रिपोर्ट में आशंका जताई थी कि विमान के पायलट कैप्टन सुमीत सभरवाल ने दोनों इंजनों में फ्यूल की सप्लाई रोकी थी। हालांकि, भारत के विमान दुर्घटना जांच ब्यूरो और अमेरिका के नेशनल ट्रांसपोर्टेशन सेफ्टी बोर्ड ने रिपोर्ट को गलत बताया

सीएम ने कहा- ये कांग्रेस की संकुचित मानसिकता पर करारा प्रहार है

मध्यप्रदेश के मुख्यमंत्री डॉ. मोहन यादव ने अपने ट्वीटर अकाउंट पर लिखाडू सत्यमेव जयतेक मालेगांव विस्फोट प्रकरण में सभी ओरसियों का निर्दोष सिद्ध होना कांग्रेस की संकुचित मानसिकता पर करारा प्रहार है। हिंदू आतंकवाद जैसे नैरेटिव गढ़ने वाली कांग्रेस सदैव याद रखे, हिंदू कभी आतंकवादी नहीं हो सकता।

बढ़ता राजस्थान

जैश-ए-मोहम्मद के आतंकियों ने हमला किया। करीब 65 घंटे तक सुरक्षा बलों ने मुठभेड़ की। इसमें 7 जवान शहीद हुए, जबकि 37 अन्य लोग घायल हुए थे। हालांकि सारे आतंकी मारे गए थे। एनआईए ने बताया कि हमला करने वाले सभी आतंकी पाकिस्तान के थे।

पश्चिम बंगाल: बर्दवान ब्लास्ट, 2014

2 अक्टूबर को खारागढ़ इलाके के एक घर में ब्लास्ट हुआ, जिसमें 2 लोग मारे गए, जो बांग्लादेशी आतंकी ग्रुप जमात-उल-मुजाहिदीन के आतंकी थे। इस ब्लास्ट के बाद जेएमबी के नेटवर्क का भंडाफोड़ हुआ। एनआईए ने जांच की और 33 लोगों को आरोपी बनाया। इनमें से 31 को सजा हुई, जिनमें 4 बांग्लादेशी भी हैं।

कर्नाटक: बेंगलुरु बम ब्लास्ट, 2014

28 दिसंबर को कोकोनट ग्राव रेस्टोरेंट में एक आईईडी ब्लास्ट हुआ। इसमें एक महिला की मौत हुई और 3 लोग घायल हुए। बाद में एनआईए ने आलमजेब अफरीदी को गिरफ्तारी किया। जांच एजेंसी ने माना कि ये भारत में इस्लामिक स्टेट से जुड़ा पहला आतंकी हमला हो सकता है।

अमित शाह ने अपने भाषण में बताया कि 2004 से 2014 के बीच जम्मू-कश्मीर में 7,217 आतंकवादी घटनाएं हुई थी, जबकि 2015 से 2025 के बीच 70% की कमी के साथ 2,150 आतंकवादी घटनाएं हुईं 2015 से 2025 के बीच 357 आम नागरिकों और 542 सुरक्षाकर्मियों की मौत हुई। हालांकि इसी दौरान जम्मू-कश्मीर में उरी, पुलवामा और पहलगाम जैसे बड़े आतंकी हमले हुए।

झालावाड़-हदासा प्रशासनिक उदासीनता और बुनियादा ढांचे की उपेक्षा का दुष्परिणाम

हाईकोर्ट ने कहा- जो कदम अब उठाए जा रहे हैं वो पहले उठा लेत तो मासूमों की जान बच जाती

बढ़ता राजस्थान

जयपुर (का.स.)। राजस्थान हाईकोर्ट ने कहा कि झालावाड़ हादसे की दुखद घटना प्रशासनिक उदासीनता और बुनियादी ढांचे की उपेक्षा के दुष्परिणामों की एक भयावह याद दिलाती है। जस्टिस समीर जैन की अदालत ने मामले में स्वप्रेरित प्रसंज्ञान लेते हुए केन्द्रीय शिक्षा सचिव और मुख्य सचिव राजस्थान सहित अन्य से जवाब मांगा। अदालत ने कहा कि घटना के बाद जो औपचारिकताएं और चिंताएं व्यक्त की जा रही है, अगर वो समय पर कर ली जाती तो शायद मासूमों की जान बच सकती थी। वहीं इस घटना ने जो अन्य मासूम बच्चों के मन पर प्रभाव डाला है उसे रोका जा सकता था।

अदालत ने अपने आदेश में कहा कि निशुल्क एवं अनिवार्य बाल शिक्षा अधिकार अधिनियम

(आरटीई) के तहत शिक्षा के लिए सुरक्षित और अनुकूल वातावरण प्रदान करना सरकार का संवैधानिक दायित्व हैं।

आरटीई एक्ट के तहत यह अनिवार्य किया गया है कि सार्वजनिक निर्माण विभाग की ओर से स्कूल परिसर का निरीक्षण करके यह सुनिश्चित किया जाएगा कि बुनियादी ढांचे की आवश्यकता का पालन किया जा रहा है। लेकिन झालावाड़ की घटना घटिया सामग्री के उपयोग, पीडब्ल्यूडी विभाग द्वारा नियमों की अनदेखी का परिणाम हैं।



बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।

उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

- Hameedpura Road Khandwa, Newai, Tonk, Rajasthan - 304021

Office

- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
- (M) +91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033
- (M) +91-9414242258, Phone No. - 0141-2796795

Email: badhatarajasthanprintingpress@gmail.com

■

■

■

■

■

स्वत्वाधिकारी, मुद्रक, प्रकाशक श्रीमती कमलेश विजयवर्गीय द्वारा बढ़ता राजस्थान प्रिंटिंग प्रेस,हमींदपुरा रोड खण्डवा,निवाई टोंक (राज.) से मुद्रित एवं राजकीय महाविद्यालय के पास एन एच-12,बाईपास निवाई टोंक (राज.) से प्रकाशित, संपादक-तनुजा पठान *।

प्रधान संपादक-राम बिलास विजयवर्गीय मो.नं. 9414242258, 9214048888 टोंक कार्यालय मो.नं. 9414823448 प्रधान कार्यालय :185/ 116 "प्रतीक्षा" सेक्टर-18, प्रताप नगर सांगानेर, जयपुर (राज.) फोन नं.0141-2796794,2796795, E-Mail-badhatarajasthan@yahoo.com, "पीआरबी एक्ट के तहत समाचार चयन के लिए जिम्मेदार (सभी विवादों का न्याय क्षेत्र जयपुर महानगर होगा)

■

■

■

■

■

■

■

■

■

■